

ನಿರ್ದೋಷವೃತ್ತಿ

ಪಿ. ಜಿ. ಕರುಗಟ್ಟಡೆ

ಕವಿತಾ ಪಲ್ಲಕೇಶ್ವರ್



Karaval Milan,
Dubai

ನಿರ್ಮಾಣ ಸೈರಿಕ್

ನಿರ್ಮಾಣಿ ಸೈರಿಕ್

ಪಿ. ಜಿ. ಕರುಗಟ್ಟಡೆ

ಕವಿತಾ ಪಜ್ಜಿಕೇಶನ್ಸ್
ಮಂಗಳೂರು

© P. J. Karugalnade

'Nimanni Soirik' is an anthology of Konkani Poems in Kannada script by P. J. Karugalnade. This anthology is edited and published by Melvyn Rodrigues for Kavita Publications, 403, Venus Prime, Pinto's Lane, Bejai, Mangalore - 575 004.

First Edition: 2008

Cover Design: Pinto, Vamanjoor
DTP: Saangathi Media, Mangalore-2

Price: Rs. 50/-

No part of this publication may be reproduced or reprinted without the prior written permission of the poet / publisher, except in the case of brief quotations embodied in critical reviews and certain other non commercial uses.

Printed at Brilliant Printers Pvt. Ltd., Bangalore.

ಕವಿತಾಂಚಿ ಮಾಂಡಾವಳ್

1. ಕೊಣೆ ರಚ್ಚೊ ಮ್ಹಾಕಾ?	15
2. ಕುಸೊನ್ ಗೆಲ್ಲಿ ಸೊಭಾಯ್	17
3. ಇಷ್ಟಾಗತ್	19
4. ಆಪ್ರೇಚಿ ಸೈರಿಕ್	20
5. ಫಾಯೆಲ್ಲೆಂ ಲ್ಹಾನ್ವಣ್	22
6. ಹಿ ಮ್ಹಜಿ ಮಾತಾ	24
7. ಕುಡೊರ್	25
8. ದ್ರೋಹಿ	26
9. ತುಜೊ ಫಾತ್	28
10. ಆಗೊ ಚೆಡ್ವಾ	29
11. ಸಂಸ್ಕೃತೆಚಿ ವೀದ್ ವಾವ್ಣಿ	30
12. ಅನಾಥ್	32
13. ಪ್ರಕೃತಿಚೆಂ ಸಮರ್ಪಣ್	33
14. ರಾಕ್ಸಾ ತೊಂಡಾಕ್	34
15. ನಿರಾಶಾ	35
16. ಯಾದ್	36
17. ಆಮಿ ತೆಗಿ ಭಯ್ಣಿ	37
18. ಚತ್ರಾಯ್	39
19. ತಿಂ ಜಿವಂತ್ ಜಾಲಿಂ	40
20. ಭಿರಾಂಕುಳ್ ಚೆಡ್ವಾಂ	42
21. ಅಮರ್	44
22. ಹಾಂವ್ ಆನಿ ತುಂ	45
23. ಎಕ್ಸರೆಂ	47
24. ತಾಚೆ ಭೆಟೆಕ್	48
25. ಭಿಂವ್ಕುರೊ	50
26. ತುಜೆ ವೆಂಗಂತ್	51
27. ಎಕೆ ಕುಶಿಚೊ ಮೋಗ್	52
28. ಆಂಗ್ಲಾಂತ್ಲೆಂ	53
29. ಪೃಥ್ವಿ ಆನಿ ಗ್ರಹಾಂ	54
30. ಆರ್ಸ್ಯಾಚೆಂ ಘರ್	56
31. ಲಜೆಚೆಂ ಕುಂಡ್ಲೆಂ	58
32. ತೆಂ ಪುಸ್ತಕ್	59
33. ಲಿಪಯಿಲ್ಲೆಂ ಪುಲ್	61
34. ಕುಮರಿಚೊ ಗರ್ಭ್	62

ಮ್ಹಜ್ಯಾ ಕಾಣ್ಣಾಚೆ ದೋನ್ ಉಮಾಚೆ

ಕೊಂಕ್ಣಿಂತ್ಲ್ಯಾ ಸಾಹಿತ್ಯ ಶೆತಾಂ ಪಯ್ಲಿ ಕವಿತಾ ಶೆತ್ ಮ್ಹಾಕಾ ಭೋವ್ ಲಾಗ್ತಲೆಂ.

ಲ್ಹಾನ್‌ಪಣಾರಚ್ ಕವಿತೆಚಿ ಪೋಡ್ ಮ್ಹಾಕಾ ಲಾಗ್ಲಿ. ಕಾಜಾರಾ ಸೊಭಾಣಾಂನಿ ಮ್ಹಜೆ ಆವಯ್ಚ್ಯಾ ಗಾಣಾಂಕ್ ಹಾಂವ್ ಪಿಸ್ವಲ್ಲೊಂ ಆನಿ ಕವಿತೆ ಕುಶಿನ್ ಪೊಂದಾಲ್ಲೊಂ.

ಹಾಚೊ ಪರಿಣಾಮ್ ಜಾವ್ನ್ ಸಭಾರ್ ಉತಳ್ ಕವಿತಾ ಉಬ್ಜಾಯ್ಲೊ. ಸುಮಾರ್ ಪಂದ್ರಾ ವರ್ಸಾಂಚೆ ಪ್ರಾಯೆರಚ್ ಕವಿತಾ ರಚುಂಕ್ ಪ್ರೇತನ್ ಕರ್ನ್ ಆಸ್ಲೊಂ, ಪುಣ್ ಆರ್ಥಿಕ್ ಸ್ಥಿತೆಂತ್ ಪಾಟಿಂ ಉರಲ್ಲಾನ್, ಕುಟ್ಮಾಂತ್ ಉಂಜ್ಲೆಂ ಸಾಹಿತ್ಯ ವಾಚುಂಕ್ ಮೆಳನಾತ್ಲೆಂ ಆನಿ ಸಾರ್ಕೊ ಪಾಟಿಂಬೋಯ್ ಮೆಳನಾಸ್ತಾಂ, ಮ್ಹಜೆ ಭಿತರ್ಲೊ ಕವಿ ಭಿತರ್ಲ್ಯಾ ಭಿತರಚ್ ಕಾವ್ಜೆವ್ನ್ ಅಡ್ತಾಲೊ.

ಅಶೆಂ ಆಸ್ತಾಂ 1993 ಖಾಡ್ಯೆ ಗಾಂವಾಕ್ ವೆಚೆಂ ಭಾಗ್ ಲಾಭ್ಲೆಂ. ಸುರ್ದರ್ ಕಾಮಾಚೆ ರಾಟಾವಳೆಂತ್ ಕವಿತೆಕ್ ಸುರ್ಗಾರಾಂವ್ಕ್ ಆವ್ಕಾಸ್ ಲಾಭೊಂಕ್ ನಾ ತರೀ ಅಚಾನಕ್ ಕೊಂಕ್ಣಿಚೊ ಮ್ಹಜೊ ಮೊಗಾಳ್ ಕವಿ ಮೆಲ್ವಿನ್ ರೊಡ್ರಿಗ್ಸಾಚಿ ವಳಕ್ ಜಾಲಿ. ಮ್ಹಜೊ ಮಿತ್ರ ನವೀನ್ ಸಿಕ್ವೇರಾಚೆ ಮಜತೆನ್ ತಾಚಿ ಚಡ್ ಸಳಾವಳ್ ಜಾಲಿ ಆನಿ ಮರೊಂಕ್ ಲಾಗ್ಲಿಂ ಜೀವ್ ಜೀವ್ ಸಪ್ಣಾಂ ಪರ್ಯಾನ್ ಜೀವ್ ಜಾಲಿಂ. 'ದಾಯ್ಜಿ ದುಬಾಯ್' ಬರವ್ಪ್ಯಾಂಚ್ಯಾ ಎಕ್ತಾರಾಚೊ ಸಾಂದೊ ಜಾಂವ್ಚೆಂ ಭಾಗ್ ಲಾಭ್ಲೆಂ. ಕವಿ ಮೆಲ್ವಿ ಬಾಬಾನ್ ಮ್ಹಜ್ಯಾ ಕವಿತಾಂಕ್ ಜೊಕ್ತೆಂ ಮಾರ್ಗದರ್ಶನ್ ದಿಲೆಂ ಆನಿ ಹಾಚೆ ವರ್ವಿಂಚ್ ಹೆಂ 'ನಿಮಾಣಿ ಸೈರಿಕ್' ಪುಸ್ತಕ್ ತುಮ್ಚ್ಯಾ ಹಾತಾಂತ್ ದೀಂವ್ಕ್ ಹಾಂವ್ ಸಕ್ಲಾಂ. ಕವಿತಾ ಶೆತಾಂತ್ ಹಾಂವ್ ಏಕ್ ತ್ಯಣ್ ಸಮಾನ್. ತುಮ್ಚೆ ಹಾತಿಂ ಆಸ್ಲಲ್ಯಾ ಹ್ಯಾ ಬುಕಾಂತ್ ಆಸ್ಲೊ ಕವಿತಾ ವಾಚುನ್ ತುಮ್ಚಿಂ ಭೊಗ್ಣಾಂ ಆನಿ ಅಭಿಪ್ರಾಯೊ ಕಳಯ್ಲಾರ್ ಉಪ್ಕಾರ್ ಜಾತಲೊ.

ಹ್ಯಾ ಬುಕಾ ಪಾಟ್ಲ್ಯಾನ್ ವಾಂವ್ಪ್ ಕಾಡ್ಲಲ್ಯಾ ಕವಿತಾ ಪಬ್ಲಿಕೇಶನ್ಸ್ ಸಂಪಾದಕ್ ಮೆಲ್ವಿನ್ ಬಾಬಾಚೊ ಆನಿ ಸಗ್ಳಾ 'ಕವಿತಾ ಟ್ರಸ್ಟಿಂಚೊ' ಹಾಂವ್ ಕಾಳ್ಜಾ ಥಾವ್ನ್ ಉಪ್ಕಾರ್ ಭಾವುಡ್ತಾಂ. ದುಡ್ವಾ ಕುಮೊಕ್ ಕೆಲ್ಲಾ 'ಕರಾವಳ್ ಮಿಲನ್, ದುಬಾಯ್', ನವೀನ್ ಸಿಕ್ವೇರಾ ಆನಿ ಸಾಂಗಾತಿ, ಪಾಟ್ ಥಾವುಡ್ನ್ ಉತ್ತೇಜನ್ ದಿಲ್ಲಾ ಮಸ್ಕತ್ಚ್ಯಾ ಬಾರ್ಕುರ್‌ಗಾರಾಂಚೊ, ಕಿಶೂ ಬಾರ್ಕುರ್ ಆನಿ ಕವಿತೆಚೆ ಸಾಂಗಾತಿ ಆ್ಯಂಡ್ರೊ ಡಿ'ಕುನ್ಹಾ, ರೋಬರ್ಟ್ ಉದ್ಯಾವರ್, ಸುನೀಲ್ ಕೋಟಾ, ಆರ್ಥರ್ ಪಿರೇರಾ ಒಮ್ಮೂರ್ ತಶೆಂಚ್ ಮುಖಚಿತ್ರ್ ಸೊಡವ್ನ್ ದಿಲ್ಲಾ ಪಿಂಟೊ ವಾಮಂಜೂರ್ ಹಾಂಚೊ ಹಾಂವ್ ಆಭಾರಿ ಜಾವ್ನಾಸಾಂ.

ಹ್ಯಾ ಬುಕಾಕ್ ಪ್ರಸ್ತಾವನ್ ಬರಯಿಲ್ಲಾ ಸಂಪಾದಕಾಚೊ ಆನಿ ಪಾಟ್ ಥಾವುಡ್ಚಿ ಉತ್ರಾಂ

ಬರಯಿಲ್ಲಾ ಹೇಮಾಚಾರ್ಯ (ಸ್ವೀವನ್ ಮಸ್ಕರೇನ್ಡಸ್) ಹಾಂಚೊ ಹಾಂವ್ ಕಾಳ್ಜಾ ಥಾವ್ನ್ ಉಪ್ಕಾರ್ ಭಾವುಡ್ತಾಂ ಆನಿ ದೇವ್ ಬರೆಂ ಕರುಂ ಮ್ಹಣ್ತಾಂ. ಹ್ಯಾ ಬುಕಾಚ್ಯಾ ಛಾಪ್ಯಾ ಪಾಟ್ಲ್ಯಾನ್ ವಾವುರ್ಲಲ್ಯಾ ವಿತೊರಿ ಕಾರ್ಕಳ್ ತಶೆಂಚ್ ಮ್ಹಾಕಾ ಸಾಂಗಾತ್ ದಿಲ್ಲಾ ಸರ್ವ್ ದುಬಾಯ್ಚ್ಯಾ ಕವಿಂಚೊ ತಶೆಂ ಮ್ಹಜ್ಯಾ ಕುಟ್ಮಾದಾರಾಂಚೊಯ್ ಹಾಂವ್ ಉಪ್ಕಾರ್ ಭಾವುಡ್ತಾಂ.

ಆಪ್ರೇಕ್ ತಾಚೊ ಹಾಂವ್ ಕಸೊ ಉಪ್ಕಾರ್ ಭಾವುಂ? ತೊ ಮ್ಹಜಿ ಶಾಧಿ, ತೊ ಮ್ಹಜೆಂ ಬಳ್ ಆನಿ ತೊ ಮ್ಹಜಿ ವಾಟ್. ತೊ ಜಾವ್ನಾಸಾ ದೇವ್, ತಾಕಾ ಜಾಂವ್ ಅರ್ಗಾಂ ಆನಿ ಹೊಗ್ಯಾಪ್.

ಹೊ ಬುಕ್ ವಾಚ್ಲಲ್ಯಾ ತುಮ್ಕಾಂ ಸರ್ವಾಂಕ್ ದೇವ್ ಬರೆಂ ಕರುಂ.

-ಪಿ. ಜಿ. ಕರುಗಲ್ಲಡೆ

ಅಮ್ಚ್ಯಾ ಜಿವಿತಾ ಸಾಂಗಾತಾ ಜಯೆಂಚಿ ತಾಂಕ್ ಅಡ್ಲಾಯ್ಲಾ ಕವಿತಾ

ಆತಾಂ ಚವೆಚಾಳೀಸ್ ವರ್ಸಾಂ ಪ್ರಾಯೆರ್ ಪಿ. ಜೆ. ಕರುಗಲ್ಲಡೆಚೆಂ ಪಯ್ಲೆಂ ಪುಸ್ತಕ್ ಪರ್ಗಟ್ ಜಾವ್ನ್ ಆಸಾ. ತೇಂಯ್ ಕವಿತೆಚೆಂ. ತಾಚ್ಯೊ ಕವಿತಾ ಕಾಂಯ್ ಮಾತೆಂ ಕಾಳೀಜ್ ಕೊಚಾವ್ನ್ ಆಯಿಲ್ಲೊ ನ್ಹಯ್; ತಾಚ್ಯೊ ಕವಿತಾ ನಿತಳ್ ಉದ್ಭಾಬರಿ ಸರಾಗ್ ವ್ಹಾಳೊನ್ ಯೆಂವ್ಚೊ ದಿಸ್ತಾತ್ ತರ್ ಅಸಲಿ ಏಕ್ ಗಳಾಯ್ ಕಿತ್ಯಾ ಜಾಲಿ? ಪಿ. ಜೆ. ನ್ ಭೋವ್ ಲ್ಹಾನ್‌ಪಣಾರ್‌ಚ್ ಕವಿತಾ ಬರಯಿಲ್ಲೊ ತರ್ಯ್, ಕಾಂಯ್ ವೀಸ್ ಪಂಚ್ವೇಸ್ ವರ್ಸಾಂ ಆದಿಂ ಥೊಡ್ಯೊ ಪರ್ಗಟ್ ಕರುಂಕ್ ಧಾಡ್‌ಲ್ಲೊ ಪುಣ್ ಉರ್ಬೆಚಿಂ ವೊಕ್ತಾಂ ದಿಂವ್ಚ್ಯಾ ಮನ್ಶಾಂನಿ ಕವಿಚ್ಯಾ ಕಾಳ್ಜಾಂತ್ ಕಾಳ್ಜಿರ್ಚೊ ಕಸಾಯ್ ಭರ್ಲ್ಯಾರ್ಯ ಪರ್ವಾ ನಾತ್ಲಿ, ಬಿಬ್ಯಾಚೊ ದೀಕ್ ವೊತ್ಲ್ಯಾರ್ ಕಿತೆಂ ಜಾಯ್! ಪಿ.ಜೆ. ನ್ ಬರಂವ್ಚೆಂ ರಾವಯ್ಲೆಂ, ಆನಿ ಕೆದಿಂಕ್‌ಚ್ ತೆವ್ಚಿಂ ಚುಕೊನ್‌ಯ್ ಪಳೆಂವ್ಚೆಂ ಪ್ರೇತನ್ ಕೆಲೆಂ ನಾ.

ಪುಣ್ ಪಿ. ಜೆ.ಚೆಂ ಕವಿಮನ್ ಪಿಸಾಂತುರ್ ಭೊಂವ್ತಾನಾ, ಗಳಾಯ್ ಕರುನ್ ತರೀ ತಾಕಾ 'ಕವಿತಾ' ಚಿ ಭೆಟ್ ಜಾಲಿ. ತಸಲಿ ವಳಕ್ ಕೊಂಕಣಿಚ್ಯಾ ಜಾಯ್ತ್ಯಾಂಕ್ ಜಾಲ್ಯಾ ಆನಿ ತ್ಯಾವರ್ವಿಂ ಕೊಂಕಣಿಚ್ಯಾ ಕವಿತಾ ಶೆತಾಂತ್ ಮರ್ಯಾದೆಚೊ ಶೆತ್‌ವಾವ್ರ್ ಜಾಲ್ಲೆದಿಶಿಂ ತುಮ್ಮಾಂ ಖಬರ್ ಆಸಾ ಆಸ್ತಲಿ. ಆಮ್ಚಿ ಪಾಟ್ ಆಮಿಂಚ್ ಕಿತ್ಯಾಕ್ ಧಾಪುಡ್ಲಿ? ಪಿ. ಜೆ. ನ್‌ಚ್ ಹ್ಯಾವಿಶಿಂ ಹೆರ್ ಪಾನಾಂನಿ ಹ್ಯಾ ಪುಸ್ತಕಾಂತ್ ಬರಯ್ಲಾಂ ಜಾಲ್ಲ್ಯಾನ್ ಪರ್ತ್ಯಾನ್ ತೆಂ ಬರೊಂವ್ಚೆಂ ಗರ್ಜೆಚಿಂ ದಿಸನಾ.

ಹ್ಯಾ ಕವಿಕ್ ಕಾಂಯ್ ವೀಸ್ ವರ್ಸಾಂ ಆದಿಂ ಕವಿತೆಚ್ಯಾ ಮಳಾರ್ ಥಂಯ್ ಹಾಂಗಾ ಜಾಲ್ಲೆ ಚಳುವಳೆಂತ್ ಭಾಗ್ ಘೆಂವ್ಚೊ ಆಪ್ಕಾನ್ ಲಾಭ್‌ಲ್ಲೊ ತರ್, ಆಜ್ ತಾಚಿ ತಾಕತ್ ಮೆಜುಂಕ್ ಮ್ಹಜಿ ತಾಂಕ್ ಅಸ್ಕತ್ ಧಾರ್ತಿ. ಆಜ್‌ಯ್ ತಿ ಕಾಂಯ್ ಬಳ್ವಂತ್ ಆಸಾ ಮ್ಹಣೊನ್ ಹಾಂವ್ ಲೆಕಿನಾ. ತೆ ರಿತಿನ್ ಪಿ.ಜೆ.ನ್ ಆನಿ ತಾಚ್ಯಾ ಕವಿತಾಂನಿ ಮ್ಹಜೆಂ ಮನ್ ವೊಡ್ಲಾಂ.

ತೊ ಕೊಂಕಣಿ ಕವಿತಾ ಶೆತಾಂತ್ ಸಾಮ್ಕೊ ವೆಗ್ಳೊ ಆದ್ಲ್ಯಾಂಚ್ಯಾ ಕವಿತಾಂತ್ಲೆ ಬರೆ ಗುಣ್ ಆನಿ ನವ್ಯಾ ಕಾಳಾಚ್ಯಾ ಕವಿತಾಂತ್ಲೆಂ ಶೆಗುಣ್ - ದೋನ್‌ಯ್ ಸಾಂಗಾತಾ ಆರಾವ್ನ್ ಹೊ ಕವಿ ಆಪ್ಲೆಚ್ ವಾಟೆರ್ ಮುಕಾರ್ ಚಮ್ಕೊಂಚಿಂ ಝಳ್ತಾ. ತಾಚ್ಯೊ ರರಾವಣ್ಯೊ ವೆಗ್ಳೊ ಅಪೂರ್ವಾಚ್ಯೊ ಚಡಾವತ್ ಕವಿತಾಂನಿ ನಿಮಾಣ್ಯಾ ಕಡ್ವ್ಯಾ ಪಾಸುನ್ ಗುಟ್ ಸಾಂಬಾಳುನ್, ವಾಚ್ಪಾಚೆಂ ಮನ್ ಆಪ್ಣಾಕುಶಿಂ ವೊಡ್ಚೊ ಜಾದೂ ತೊ ಬರೊಚ್ ಜಾಣಾಂ. ಮಾಗೀರ್ ಅಲಂಕಾರ ತಾಕಾ ನವಿ ವಸ್ತ್ ನ್ಹಯ್. ಕಾಂಯ್ ಅಪೂರ್ವಾಚಿ ಅಲಂಕಾರ ತೊ ವಾಪರ್ತಾ. ತಿತ್ಲೆಂಚ್ ಕಿತ್ಯಾಕ್ ಕೊಂಕಣಿ ಭಾಸ್ ಸೈತ್ ಬರಿಚ್ ಕರುನ್ ಆಪ್ಲ್ಯಾ ಕವಿತಾಂನಿ ತೊ ಘೊಳಯ್ತಾ. ಕಾಂಯ್ ಅಪೂರ್ವಾಚಿ ಕೊಂಕಣಿ ಸಬ್ದ, ಬಾರ್ಕೂರ್ - ಬ್ರಹ್ಮಾವರ್ ಪ್ರದೇಶಾಂನಿ ಲೊಕಾಚ್ಯಾ ತೊಂಡಾರ್ ಘೊಳ್ಳಿ ಸಬ್ದ ತಾಚ್ಯಾ ಕವಿತಾಂನಿ ಕಸಲ್ಯಾಯ್ ತ್ರಾಸಾವಿಣೆಂ, ಬಾಮಣ್‌ಗಿರಿಚೆ ಭಿರಾಂತೆವಿಣೆಂ ಸಲೀಸಾಯೆನ್ ಗುಂತುನ್ ಗೆಲ್ಯಾತ್.

ಲುವೀಸ್ ಮಸ್ಕರೆಇಗಾಚ್ಯಾ ಕಾಳಾರ್ ಕವಿ ಎಕ್ಲೊ ಋಷಿ ಜಾವ್ನಾಸ್‌ಲ್ಲೊ, ಸಮಾಜ್ ಸುಧಾರಕ್ ಜಾವ್ನಾಸ್‌ಲ್ಲೊ, ಕಾಂಯ್ ಪಾದ್ರಿ ಜಾವ್ನಾಸ್‌ಲ್ಲೊ. ತ್ಯಾ ಎಕಾ ಕಾಳಾಚೊ ವೊಸೊ ಪೊರ್ಚ್ಯಾ ಪೋಯ್ತ್ ಪಾಸುನ್ ಆಮ್ಚ್ಯಾ ಕವಿತಾಂನಿ ಝಳ್ತಾಲೊ. ಆತಾಂಯ್ ಕಾಂಯ್ ತೊ ಸಂಪೂರ್ಣ ರಿತಿನ್ ಮಾಯಾಗ್ ಜಾಂವ್ಕ್ ನಾ. ತರೀ ಸಂಕೀರ್ಣ್ ಜಾಲ್ಲ್ಯಾ ಆಮ್ಚ್ಯಾ ಸಮಾಜಾಚೆ ವ್ಯವಸ್ಥೆಕ್ ಲಾಗೊನ್, ಆದ್ಲೊ ಪಾತ್ಯೆಣ್ಯೊ, ರಿತಿ-ರಿವಾಜಿ ಮಾಯಾಗ್ ಜಾವ್ನ್ ಗೆಲ್ಲ್ಯಾ ಬರಿಂ ಕವಿಚ್ಯಾ ಸ್ಥಾನಾಂತ್ಯಾಂ ತಬ್ಲಿ ಜಾಲ್ಲಿ ಥೊಡಿ ತರೀ ಆಮ್ಕಾಂ ಝಳ್ತಾ. ಆಜ್ ತೊ ಭಾಷಣಾಂ ದಿಂವ್ಚೊ, ಗಾಯಾನಾಂ ಗಾಂವ್ಚೊ, ಸುಧಾರಣಾಂ ಹಾಡ್ಚೊ ಹೀರೊ ಜಾವ್ನ್ ಉರೊಂಕ್ ನಾ. ತ್ಯಾ ದೆಕುನ್ ತೊ ಆಪ್ಲ್ಯಾ ಭೊಂವಾರಾಂತ್ ನವೆ ಪೂಲ್ ನಿರ್ಮಾಣ್ ಕರೀತ್ ಆಸ್ತಾ. ಹೆರಾಂ ಸಾಂಗಾತಾ ಜಿಯೆಂವ್ಚೊ, ತಾಂಚ್ಯಾ ಅನ್ಭೋಗಾಂನಿ ವಾಂಟಿಲಿ ಜಾಂವ್ಚೊ, ತಾಂಚೆ ಬರಿಂಚ್ ಉಲೊವ್ಣೆಂ, ಝಗ್ಡೆಂ, ತಮಾಸೊ ಕರುಂಕ್ ಭಾಸ್ ವಾಪರ್ಚೊ, ಎಕೆ ರಿತಿಚೆ ಆಸಕ್ತ್ ಉಬ್ಜಾಶೆಂ ಕರೊವ್ನ್, ಬುಧ್ಧಂತ್ಯಾಯೆನ್ ವಾಚ್ಪ್ಯಾಂ ಥಂಯ್ ಪಾಂವ್ಚಿ ಸಕತ್ ಕವಿ ಆಜ್ ಜೊಡುಂಕ್ ಸಕ್ಲಾ ಯಾ ತೆ ದಿಶೆನ್ ಪ್ರೇತನ್ ಕರೀತ್ ಆಸಾ.

ಬುಧ್ಧಂತ್ ನ್ಹಯ್ ಆಸ್‌ಲ್ಲ್ಯಾಚಿಂ ಉತ್ರಾಂ ಕೊಣಾಕಯ್ ರುಚನಾಂತ್. ಗರ್ಜೆಚೊ ನ್ಹಯ್ ಆಸ್‌ಲ್ಲೊ ಅನ್ಭೋಗ್ ಸಾಂಗ್‌ಲ್ಲ್ಯಾಂತ್ ವಾಚ್ತಲ್ಯಾಚಿ ಆಸಕ್ತ್ ಉಸನಾ. ಹೆ ದಿಷ್ಟಿನ್ ಜಾಂವ್, ಬುಧ್ಧಂತ್ಯಾಯೆಚೆ ದಿಷ್ಟಿನ್ ಜಾಂವ್ ಪಿ.ಜೆ. ಚ್ಯೊ ಕವಿತಾ ವಾಚ್ತಲ್ಯಾಕ್ ಪೊಟ್ಲುನ್ ಧರ್ತಾತ್ ಜಾಲ್ಯಾರ್‌ಯ್ ತೊ ಆಜೂನ್ ಕವಿತೆಚ್ಯಾ ನವ್ಯಾ ಭೊಂವಾರಾಂತ್ ಸಂಪೂರ್ಣ ರಿತಿನ್ ಪಾಂಯ್ ತೆಂಕೊಂಕ್ ಸಕೊಂಕ್ ನಾ. ಕವಿತಾ ಶೆತಾಂತ್ ತಾಚಿಂ ಪಾವ್ಲಾಂ ಆಜೂನ್‌ಯ್ ಕವಿಂ ದೆಕುನ್ ಅಸಲೊ ಗೂಣ್, ಊಣ್ ಮ್ಹಣೊನ್ ಹಾಂವ್ ಸಾಂಗನಾ. ಹ್ಯಾ ಎಕಾ ಪಾಂವ್ಡ್ಯಾಂತ್ಲಾನ್ ಉತ್ರೊನ್ ನವ್ಯಾ ಪಾಂವ್ಡ್ಯಾಕ್ ಪಾಂಯ್ ದವರ್ಚೆಂ ತ್ರಾಣ್ ಪಿ.ಜೆ.ಕ್ ಖಂಡಿತ್ ಆಸಾ ಮ್ಹಳ್ಳೆಂ ಕಾವ್ಣೆಣೆವಿಣೆಂ ಮ್ಹಾಕಾ ಸಾಂಗ್ತಾ.

ಇತ್ತೆಂ ಸಾನ್ ಉಣೆಪಣ್ ಆಸೊನ್‌ಯ್ ಪಿ.ಜೆ. ಚ್ಯೊ ಕವಿತಾ ಆಮ್ಚ್ಯಾ ಜಿವಿತಾ ಸಾಂಗಾತಾ ಜಿಯೆಂವ್ಚಿ ತಾಂಕ್ ಆಪ್ಣಾಯಿಲ್ಲೊ ಆಸಾತ್. ತ್ಯಾ ದೆಕುನ್‌ಚ್ ಪಿ.ಜೆ. ಸೈತ್ ಆಮ್ಚ್ಯಾ ಸಾಂಗಾತಾ ಸದಾಂಕಾಳ್ ರಾವ್ತಾ. ಹಾಂವೆಂ ಅಸಲಿ ಏಕ್ ತಾಂಕ್ ಪಾಂಚ್ ವರ್ಸಾಂ ಆದಿಂಚ್ ಪಿ.ಜೆ. ಥಂಯ್ ಪಾರ್ಕಿಲ್ಲಿ. ತಾಚ್ಯೊ ರಠಾವಣ್ಯೊ ಖಂಡಿತ್ ಜಾವ್ನ್ ಸದಾಂಚ್ಯೊ ನ್ಹಯ್. ತ್ಯೊ ಅಪ್ಪೂಪ್. 'ಆಮಿ ತೆಗಿ ಭಯ್ಲಿ' ಜಾಂವ್, 'ಆಕ್ರೇಚಿ ಸೈರಿಕ್' ಜಾಂವ್ ಹೆ ದಿಶೆನ್ ಆಮಿ ವಿಂಚ್ಚೆತ್. ತಾಚಿ ಭಾಸ್ ಗಿರೇಸ್ತ್. ಗಿರೇಸ್ತ್ ಭಾಶೆನ್ ಆಪ್ಲೊ ಕವಿತಾ ಸೊಂಪೆ ರಿತಿನ್ ಸಮ್ಜೊಂಚ್ಯಾ ಥರಾನ್ ತೊ ಸಾಂಗ್ತಾ. ಕಾಂಯ್ ಗರ್ಜೆ ಭಾಯ್ಲೆಂ ತೊ ಸಾಂಗನಾ. ಎಕೆ ಆಮ್ಚೆ ಬಾಂದಾವಳಿ ಭಿತರ್ ತಾಚ್ಯೊ ಕವಿತಾ ಭುಂಯ್ ಪಡ್ತಾತ್ ಆನಿ ಸಾಂಗೊಂಕ್ ಆಸ್ಚೆಂ ಸಾಂಗೊನ್ ಸೊಡ್ತಾತ್. ತ್ಯಾಚ್ ದೆಕುನ್, ಜಾಯ್ತಿ ಪಾವ್ಲಿಂ ಹಾಂವೆಂ ಪಳಯ್ಲಾಂ, ಕವಿತಾ ವಾಚನಾಂನಿ ಪಿ.ಜೆ. ಕಾವ್ಯರಸಿಕಾಂಚಿಂ ಮನಾಂ, ಕಾಳ್ಜಾಂ ಖಿಣಾನ್ ಜಿಕೊನ್ ಸೊಡ್ತಾ.

ಕವಿತಾ ಶೆತಾಂತ್ ನವೊಚ್ ತರೀ, ಹಾಂವೆಂ ಪಳಯಿಲ್ಲಾ ಜಾಯ್ತಾ ಕವಿಂ ಪ್ರಾಸ್ ಪಿ.ಜೆ. ಉಂಚ್ಲೆಪಣಾಚೆ ಚೊವಾಯೆಚೊ ನಿರ್ಮಾಣೊ ಪಾಂವ್ಚೊ ಆಪ್ಣುಂಚೆಂ ಧೈರ್ ಆರಾವ್ನ್ ಘೆತ್‌ಲ್ಲೊ ಕವಿ. ಪುಡಾರಾಂತ್ ಕೊಂಕಣಿ ಕವಿತಾ ಶೆತಾಂತ್ ತಾಣೆಂ ಉಂಚಾಯೆಕ್ ಪಾವಜಾಯಿಚ್ ಮ್ಹಳ್ಳೆ ಆಮ್ಚಿ ಆಶಾ. ಇತ್ತೆಂ ಸಾಂಗ್ತಾನಾ ಪುಸ್ತಕಾಂತ್ಲಾ ಥೊಡ್ಯಾ ಅಪ್ಪೂಪ್ ವೊಳಿಂಚಿ, ಮ್ಹಜೆಂ

ಮನ್ ಧಲಯಿಲ್ಲ್ಯ ಉತ್ತಾಂಚಿ ಝಳಕ್ ತುಮ್ಕಾಂ ದೀಜಾಯ್ ಮ್ಹಣೊನ್ ಭೊಗ್ತಾ.

ಹಾಂವ್ / ಏಕ್ ಕಿಡೊ / ತುಜೆ ಕುಡಿವಯ್ಲೊ / ರೆಡ್ಯಾ ಪಾಟಿಚ್ಯಾ ಘಾಯಾಪರಿಂ / ಚಂದ್ರಿಮಾಚ್ಯಾ
ಖಿತಾಪರಿಂ / ಕೆನ್ನಾಂ ಕೆನ್ನಾಂ ಪೆಕ್ತಾಂ / ಕೆನ್ನಾಂ ಮೊಡಾಂನಿ ಧಾಂಪ್ತಾಂ / ತರೀ ಮಾಜ್ವೊನ್
ವೆಜೊನಾ ... (ಕೊಣೆ ರಚ್ಲೊ ಮ್ಹಾಕಾ)

ಕವಿನ್ ವಾಪರ್ಚೊ ಅಲಂಕಾರ್ ಪಳೆಯಾ. ಹಾಂಗಾಸರ್ ಸಾವಿ ರುಪಾಂಚೊ ವಾಪರ್ ಜಾಲಾ.
ಮಾಗೀರ್ ಸಗ್ಳೆ ಕವಿತೆಂತ್ 'ಹಾಂವ್ ಏಕ್ ಕಿಡೊ' ಸಾಂಗೊನ್ ಅಲಂಕಾರಾಚೆಂ ಜವ್ಣೆಂ
ರೂಪಾಯ್ ತಾಣೆಂ ವಾಪರ್ಲಾಂ.

ಸುತಾರ್ಯಾನ್ ಪೆಟ್ಲಾಂ ಭಾಂಗರಾಚೆಂ ಪೆಟುಲ್ / ಭಾಯ್ಲ್ಯಾನ್ ತೆಂ ಸೊಭಿತ್ ಭಿತರ್ಲ್ಯಾನ್
ಪೊಕಳ್ .. (ಕುಸೊನ್ ಗೆಲ್ಲಿ ಸೊಭಾಯ್)

ಕವಿನ್ ಘೊಳಂವ್ಚಿ ಭಾಸ್ ಪಳೆಯಾ. ಕಿತ್ತಿ ಏಕ್ ಆಪುರ್ಬಾಯ್ ಹ್ಯಾ ಉತ್ತಾಂಚಿ! ದೋನ್‌ಚ್
ಪೊಳೆಂನಿ ಹಜಾರ್ ಚಿಂತ್ನಾಂಕ್ ಸುವಿಯೊ ತೊವ್ಚೆ ತಸಲೊ ಜಾದೊ. ಸೊಭಾಯೆವಿಶಿಂ
ಸಾಂಗ್ತಾನಾ ಭೋವ್‌ಚ್ ಚಮತ್ಕಾರಿ ರಿತಿನ್ ಭಾಷೆಚೊ ವಾಪರ್ ಹೆ ಕವಿತೆಂತ್ ಜಾಲಾ. ಹ್ಯಾ
ಕವಿಧಂಯ್ ಕವಿತಾ ಬರೊಂವ್ಚೆಂ ತೆಂ ಸ್ಯೆಂಭಾಚೆಂ ದೆಣೆಂ ಕಶೆಂ ಹಾಂಗಾಸರ್ ಜಾಹೀರ್
ಜಾತಾ.

'ಭಿರಾಂಕುಳ್ ಚೆಡ್ವಾಂ' ಕವಿತೆಚೆಂ ಶಿರೋನಾಂವ್ ವಾಚುನ್ ಎಕೆ ಮನ್ಶಾ ಜಾತಿಚೆರ್ ಕಾಂಯ್
ಹೊ ಕವಿ ಉಜೊ ವೊಂಕ್ತಾ ಮ್ಹಣ್ ಲೆಕ್ತಲ್ಯಾಂಕ್, ಕವಿ ಫಟ್ವೊನ್ ಪಡಶೆಂ ಕರ್ತಾ. ಹೆ ಕವಿತೆಂತ್
ವೆಂಗ್ಸಿ, ಹಾಸೊ, ಆತುರಾಯ್ ಸಗ್ಳಿ ಸಾಂಗಾತಾ ಮಿಸ್ಕಲ್ಯಾ.

'ತುಜೆ ವೆಂಗೆಂತ್' ಮೊಗಾಚಿ ಕವಿತಾ ತರೀ, ಎಕಾ ವಿಶಿಷ್ಟ್, ವೆಗ್ಳ್ಯಾ ಸಂಸಾರಾಕ್ ಸವ್ಯಾಸ್
ಆಪೊವ್ನ್ ವ್ಹರ್ತಾ. ತ್ಯಾಚ್ ಮೊಗಾಚಿ ಗುಳಿ ತರೀ ಪರ್ತ್ಯಾನ್ ಏಕ್ ಪಾವ್ಪಿಂ ಚಿಂವೊನ್ ರಾವ್ಯಾಂ
ಮ್ಹಣೊನ್ ವಾಚ್ಪ್ಯಾಕ್ ಖಂಡಿತ್ ಭೊಗ್ಲ್ಯಾ ಶಿವಾಯ್ ರಾವಶೆಂನಾ.

ಪಿ. ಜೆ. ಕರುಗಳ್ಳಡೆನ್ ನಿಮಾಣೆಂ ತರೀ ಕವಿತಾ ಶೆತಾಲಾಗಿಂ ಏಕ್ ನವಿ ಸೈರಿಕ್ ಘಡ್ಲ್ಯಾ ತಿ
ಬಳ್ಳಂತ್ ಸೈರಿಕ್. ಕೊಣಾಯ್ ವರ್ವಿಂ ತುಟೊಂವ್ಕ್ ಜಾಯ್ನಾ ತಸಲಿ ಸೈರಿಕ್. ಹಿ ಸೈರಿಕ್
ಸದಾಂಕಾಳ್ ಶಾಸ್ತ್ರಿತ್ ಬಾಳ್ವೊಂ ಆನಿ ಹ್ಯಾ ಎಕಾ ಬಾಂಧಾಂತ್ ಪುಲ್ಲಿಂ ಕವಿತಾ ಫುಲಾಂ
ಸಮಸ್ತ ಕೊಂಕಣಾಂತ್ ಸಾಸ್ಣಾಚ್ಯಾ ಸಾಸ್ಣಾಕ್ ಸುಖಾಚೊ ಸಾಗು ಪಿಯೆಂವ್ಕ್ ದೀಂವ್ ಮ್ಹಣೊನ್
ಮ್ಹಜೆಂ ಮಾಗ್ಣೆಂ.

-ಮೆಲ್ವಿನ್ ರೊಡ್ರಿಗಸ್
ಮಂಗ್ಳುರ್

ಫೆಬ್ರೆರ್ 21, 2008

ಕೊಣೆ ರಚ್ಚೊ ಮ್ಹಾಕಾ?

ಹಾಂವ್

ಏಕ್ ಕಿಡೊ

ತುಜೆ ಕುಡಿವಯ್ಲೊ

ರೆಡ್ಯಾ ಪಾಟಿಚ್ಯಾ ಫಾಯಾಪರಿಂ

ಚಂದ್ರಿಮಾಚ್ಯಾ ಖಿತಾಪರಿಂ

ಕೆನ್ನಾಂ ಕೆನ್ನಾಂ ಪೆಕ್ತಾಂ

ಕೆನ್ನಾಂ ಮೊಡಾಂನಿ ಧಾಂಪ್ತಾಂ

ತರೀ ಮಾಜ್ವೊನ್ ವೆಚೊನಾ

ಹಾಂವ್

ಬಳಿಶ್ಚ್ ಕಿಡೊ

ಕೊಣೆ ರಚ್ಚೊ ಮ್ಹಾಕಾ

ತುಜೆಚ್ ಕುಡಿವಯ್ಲೊ ಮೊನ್ನಾತಿಂನಿ

ತುಜ್ಯಾಚ್ ಉದರಾಂತ್ಲೊ ಆಗ್ಲ್ಯಾಂನಿ

ಆತಾಂ ಹಾಂವ್ ತುಕಾಚ್ ಭೊಕಾಯ್ತಾಂ

ವಿಶ್ವೆ ಕುಡಿಚೆ ಕೊಚಾಯ್ತಾಂ

ಹಾಂವ್

ಉಂಚ್ಲೊ ಕಿಡೊ

ಸಂಸಾರಾಂತ್ಲೊ ಕಿಡ್ಯಾಂ ಮಧ್ಲೊ

ತುಜ್ಯಾ ಮೊನ್ನಾತಿಂಚೊ ನಿರ್ಧಾರ್

ಕೊಣ್ ಮ್ಹಾಕಾ ಶಿಕಯ್ತಾ

ತಾಕಾ ವೀಕ್ ಭರಯ್ತಾಂ

ಕೊಣ್ ಮ್ಹಾಕಾ ಆಡಾಯ್ತಾ

ತಾಚೆ ಕೂಡ್ ಜಿರಯ್ತಾಂ

ಹಾಂವ್

ನೀಜ್ ಕಿಡೊ

ತುಜೆ ಕುಡಿರ್ ಖೆಳ್ಚೊ

ನ್ದಯ್ ಮ್ಹಾಕಾ ರಚ್ಲೊ ದೆವಾನ್

ನ್ದಯ್ ಮ್ಹಾಕಾ ರಚ್ಲೊ ಭುಮಿನ್

ಮ್ಹಾಕಾ ರಚ್ಲೊ ಧರ್ಮಾಧಿಕಾರಿಂಚ್ಯಾ ಚೆಲಾಂನಿ

ಕುಸ್ಡ್ಯಾ ರಾಜಕಾರಣಿಂಚ್ಯಾ ಪಿಲಾಂನಿ

ಧರ್ಮ್ ದೆವಾಚ್ಯಾ ದುಸ್ಮಾನಾಂನಿ

ಸಪ್ಟೆಂಬರ್ 2000

ಕುಸೂನ್ ಗೆಲ್ಲ ಸೂಭಾಯ್

ಸುತಾರ್ಯನ್ ಪೆಟ್ಟಾಂ ಭಾಂಗರಾಚೆಂ ಪೆಟುಲ್
ಭಾಯ್ಲ್ಯಾನ್ ತೆಂ ಸೊಭಿತ್ ಭಿತರ್ಲ್ಯಾನ್ ಪೊಕಳ್
ಭಾಂಗರ್ ಖೊಂಡ್ಲೆಂ ಧರ್ತೆ ಗರ್ಭಾಂನಿ
ಕಡವ್ನ್ ಕಾಡ್ಲೆಂ ಸುತಾರ್ಯಾ ಹಾತಾಂನಿ
ಪೆಟ್ಟೆಂ ರೂಪ್ ವಿಶಿಷ್ಟ್ ರಿತಿಂನಿ
ಸುಂಗಾರುನ್ ರಚ್ಲೆಂ ಸಾತ್ ವರ್ಣಾಂನಿ
ಆಪ್ಲೆ ಕೃತಿಯೆಕ್ ಆಪುಣ್‌ಚ್ ಖುಶಿ
ಬಾವ್ಡೊ ಕಿತೆಂ ಜಾಣಾ?
ಭಾಂಗರ್ ಆಸ್ಲೆಂ ರುಪೆಂ ಜಾಯ್ತ್
ತವಳ್ ತಾಕಾ ಭೊಗ್ಲೆಂನಾ

ಹೊಕ್ಲೆಬರಿಂ ರಂಗವ್ನ್ ಸಜವ್ನ್ ರಚ್ಲೆಂ
ಮಾತ್ಯಾರ್ ಮೊತಿಂ ಚಡೊನ್ ಬಸ್ಲೆಂ
ಭೊಂವಾರ್ ತಾಚೆಂ ಥಿಕಾಂನಿ ಸಜ್ಲೆಂ
ವೊಂಟಾಂ ಮಧೆಂ ರತನ್ ದಿಸ್ಲೆಂ
ಪೆಟುಲ್ ದೆಖ್ತಾಂ ಉಲ್ಲಾಸ್ ಭೊಗ್ತಾ
ಬಾವ್ಡೊ ಕಿತೆಂ ಜಾಣಾ?
ರುಪೆಂ ಆಸ್ಲೆಂ ಪಿಶುಳ್ ಜಾಯ್ತ್
ಕೆದಿಂಚ್ ತಾಕಾ ಕಳ್ಳೆಂನಾ

ವಜ್ರಾ ಬಿಂದಿ ಕಪಲಾಕ್ ದಿಲಿ
ಮಾಣ್ಯಾಂ ಮೊತಿಯಾಂ ಶೃಂಗಾರ್ ಕೆಲಿ
ಸುರ್ಯಾ ಚಂದ್ರಾಕ್ ಲಜೆಕ್ ಫಾಲಿ
ನೆಕೆತ್ರಾಂ ಭೊಂವ್ತಿಂ ಉಕ್ಲುನ್ ವೆಲಿ
ಹಾತ್ ಕಾಂಪ್ಲೊ ಶೃಂಗಾರ್ ಪಳೆವ್ನ್
ಬಾವ್ಡೊ ಕಿತೆಂ ಜಾಣಾ?
ಪಿಶುಳ್ ಆಸ್ಲೆಂ ಲೊಂಕಾಡ್ ಜಾಯ್ತ್
ಸ್ವಪ್ನಾಂತ್ ಸಯ್ ಚಿಂತ್ಲೆಂನಾ

ಪೆಟುಲಾ ಕಾಳೀಜ್ ಉಗ್ಗೊಂ ಕೆಲೆಂ

ಸುತಾರ್ಯಾ ಬಾವ್ಡ್ಯಾಕ್ ಕಿತೆಂ ಜಾಲೆಂ?

ಕಾಳೆಂ ಮ್ಹೆಳೆಂ ಅಂಧ್ಯಾರ್ ದಿಲೆಂ

ಸುತಾರ್ಯಾ ಕಾಳ್ಜಾಂತ್ ರಿಗ್ಲಾಂ ಭಾಲೆಂ

ಭಾಯ್ಲಿ ಸೊಭಾಯ್ ಕಿತ್ಯಾಕ್ ಜಾಲಿ

ಜಿವಾ ಉಡಿ ಉಮೊನ್ ಗೆಲಿ

ಆಪ್ಲೆಂ ಪೆಟುಲ್ ವಿರೊನ್ ಗೆಲ್ಲೆಂ

ಸೊಸುಂಕ್ ತಾಕಾ ಜಾಲೆಂನಾ

ಜುಲಾಯ್ 2001

ಐಷ್ವರಗತ

ಕಾಂಟೆರಿಚ್ಯಾ ಪುಲಾಗೊ ಬಾಯೆ
ಚಾಂದನಿಚ್ಯಾ ರುಕಾಚೊ ಆಸ್ತೊ ಘೆ
ತಾಚೊ ಲೇಪ್ ಸುಗಂಧ್ ಭರಿತ್
ತುಜ್ಯೊ ಪಾಕ್ಳೆ ಪರ್ಮಲ್ತಲ್ಯೊ
ತುಜೆ ಕುಡಿಂತ್ ಪರ್ಮಳ್ ವ್ಹಾಲ್ತಲೊ

ಘಾಣೆರಿಚ್ಯಾ ಪುಲಾಗೊ ಬಾಯೆ
ಗಂಧಾ ರುಕಾಚೊ ಆಸ್ತೊ ಘೆ
ತಾಚೊ ಪರ್ಮಳ್ ಆನಂದ್ ಭರಿತ್
ಸುವಾಧ್ ತಾಚೊ ತುಜೆರ್ ವ್ಹಾಲ್ತಲೊ
ತುಜೊ ಸ್ವಾಧ್ ಸಂಸಾರ್ ಚಾಕ್ರಲೊ

ನವೆಂಬರ್ 2006

ಅಭೀಜ ಸೈರಿಕ್

ಬಾಬಾ ಮ್ಹುಕಾ

ಸೈರಿಕ್ ಜಾಲ್ಯಾ

ವೈಭವಾಚಿ ಸೈರಿಕ್ ಜಾಲ್ಯಾ

ಹೊಕ್ಲೆಕ್ ಮ್ಹಜೆ ಪಳೆವ್ನ್

ಸುರ್ಯೊ ಬಾವ್ಲೊ ಆಂದ್ಲೊ ಜಾಲಾ

ದರ್ಯೊ ಬಾವ್ಲೊ ಥಂಡ್ ಜಾಲಾ

ಹಾಂಚ್ಯಾ ಕಾಳ್ಜಾಕ್ ಕಿತ್ಯಾಕ್ ಭಾಲಿ

ಮ್ಹಜೆ ಸೈರಿಕ್ ಮ್ಹುಕಾಚ್ ಜಾಲಿ

ಬಾಬಾ ಮ್ಹುಕಾ

ಸೈರಿಕ್ ಜಾಲ್ಯಾ

ವೈಭವಾಚಿ ಸೈರಿಕ್ ಜಾಲ್ಯಾ

ಹೊಕ್ಲೆಕ್ ಮ್ಹಜೆ ಪಳೆವ್ನ್

ಮಾಡ್ ಆಯ್ಲೊ ಕಿತ್ಯಾ ಹಾಲಯ್ನಾ

ಕೊಗುಳ್ ರೆಬೆಕ್ ಕಿತ್ಯಾ ವ್ಹಾಜಯ್ನಾ

ಹಾಂಚೆಂ ಕಿತೆಂ ಜರೊನ್ ವೆತಾ

ಮ್ಹಜೆಂ ವ್ಹೊರಾಣ್ ಭರೊನ್ ಯೆತಾ

ಬಾಬಾ ಮ್ಹುಕಾ

ಸೈರಿಕ್ ಜಾಲಿ

ಲಗ್ನಾ ತಾರಿಕ್ ಘಟ್ ಜಾಲಿ

ಆಜ್ ಮ್ಹಜೊ ಲಗ್ನಾ ದೀಸ್

ಹೊಕ್ಲೆಕ್ ಮ್ಹಜೆ ಭೆಟೊಂಕ್ ವೆತಾಂ

ವೆಂಗೆಂತ್ ತಾಕಾ ಘೆವುಂಕ್ ವೆತಾಂ

ರಾವ್ಲಾಂ ರಾಕೊನ್ ತೆಂ ಮ್ಹುಕಾ

ತಾಚೆ ಬಗರ್ ಕೊಣ್‌ಚ್ ನಾಕಾ

ಬಾಬಾ ಮ್ಹಜೆಂ

ಲಗಿನ್ ಜಾಲೆಂ

ಸ ಪುಟಿಂಚ್ಯಾ ಹೊಲಾಂತ್

ಎಕಾಚ್ ದಾರಾಚ್ಯಾ ಸಾಲಾಂತ್

ಥೊಡ್ಯಾಂನಿ ಆಯೆರ್ ಹಾಡ್ಲಾಂ ಪುಲಾಂಚೆಂ

ಥೊಡ್ಯಾಂನಿ ಆಯೆರ್ ದಿಲಾಂ ದುಖಾಂಚೆಂ

ಅಖೀಚೆಂ ವ್ಹೆರಾಣ್ ಮ್ಹಜ್ಯಾ ಲಗ್ನಾಚೆಂ

ಸಾರುಂಕ್ ವೆತಾಂ ಜಿಣೆ ಸಾಸ್ಣಾಚೆಂ

ಸಪ್ಟೆಂಬರ್ 2005

ಫಾಯಿಲೈಂ ಲ್ಲಾವ್ಣಣ್

ಕಿರಾತ್ಯಾಚೊ ಕಸಾಯ್ ಜಾಯ್ತ್
ತುಜಿ ಯಾದ್ ಮ್ಹಾಕಾ ನಾಕಾ
ಲ್ಲಾವ್ಣಣಾಲೆ ದೀಸ್ ಮ್ಹಜೆ
ಮತಿ ಪಡ್ವಾರ್ ನಾಕಾಚ್ ನಾಕಾ

ಮ್ಹಾರಾ ಕೊರ್ಗ್ಯಾ ಜಾತ್ ಜಾಯ್ತ್
ಮರ್ಯಾದ್ವಂತ್ ಕುಟಮ್ ನಾಕಾ
ಚ್ಯಾರ್ ಘರಾಂ ಮಾಗೊನ್ ಖಾವ್ಯೆತ್
ಪೊಟಾ ಭುಕ್ ಸೊಸುಂಕ್ ನಾಕಾ

ಕಿರಾ ಜಾತ್ ಸಗ್ಳಿ ಏಕ್‌ಚ್
ಪಾಟ್ಲ್ಯಾ ಕಿರಾಕ್ ಊಂಚ್ ಜಾಗೊ
ಶಾಳೆಂತುಲ್ಯಾ ಬಾಂಕಾಂ ಮಧೆಂ
ಪಾಟೊ ನಾತ್ಲೊ ಕೀರ್ ವೊಗೊ

ಪಾಚ್ವ್ಯಾ ಪಾಕಾಂನಿ ಸೊಭ್ವ್ಯಾ ಕಿರಾಕ್
ಮರ್ಯಾದ್ ಆಸಾ ತಾಚ್ಯಾ ಕೊರಾಂತ್
ಪಿಸ್ತೊನ್ ಗೆಲ್ಲಾ ಪಾಚ್ವ್ಯಾ ಕಿರಾಕ್
ಸೊಭ್ವ್ಯಾ ಕಿರಾನ್ ಲೊಟ್ಟೆಂ ಕೊಂಡಾಂತ್

ಪೊಟಾ ಭುಕೆನ್ ಲಾಸ್ಚೆಂ ಮಾಜರ್
ಘೊರೊಜ್ ಮಾರಿ ರಾಗಾನ್ ಉಡಿ
ಖಿಬ್ರೆಕ್ ತಾಚೆ ಆಯ್ಲೆ ತರ್
ಕುಡಿರ್ ದಾವ್ಲಿ ತುಜ್ಯಾ ವೊಡಿ

ಕಪಲಾ ದಿಲಾಂ ಬಿರುದಾ ಫಲಕ್
ಗುಂಡಾ ಮವಾಲಿ ತಾಚಿ ವೊಳಕ್
ಬಳಾನ್ ಕೆಲಾಂ ತಾಚೆರ್ ರಾಜ್
ಹಕ್ಕಾಂ ಖಾತಿರ್ ಮ್ಹಣೊನ್ ಝುಜ್

ಬಾಳಾ ಮತ್ ಪುಲಾ ಸಾರ್ಕಿ
ಗರೀಬ್‌ಪಣಾಕ್ ಚೆಡಾಯ್ತಾಕಾ
ತಾಚ್ಯಾ ಕಾಳ್ಜಾಕ್ ಭಾಲಿ ತೊಪುನ್
ಗುಂಡಾ ಮವಾಲಿ ವಾಡಯ್ತಾಕಾ

ಜೂನ್ 1998

ಹಿ ಮ್ಹಜಿ ಮಾತಾ

ಕೊಣಾ ಘರಾ ಕಿತೇಂಯ್ ಆಸೊಂ
ಮ್ಹಜೆ ಘರಿಂ ತಿ ಯೇವ್ನ್ ಬಸೊಂ

ದರ್ಯಾಂತ್ ಮುರೆ ಖೆಳ್ಚೊ ಮಾಸೊ
ವಾರ್ಯಾಕ್ ಲಾಗೊನ್ ಜಾಲಾ ಪಿಸೊ
ಹಾಚೊ ವೊಸೊ ಸೊಡಂವ್ಚೊ ಕಸೊ?

ಮಾತ್ಯೆ ಉದ್ಯಾಂತ್ ಕಿರ್ಲತ್ ತಣ್
ಖಿಡ್ಪಾ ಮಾತ್ಯಾರ್ ಚಡ್ತಾಂ ಮ್ಹಣ್
ಮರತ್ ಜಾಲ್ಯಾರ್ ರಡ್ತಾ ಕೊಣ್?

ವಾರ್ಯಾ ವೆಗಾನ್ ಧಾಂವ್ತಾ ಘೊಡೊ
ತಾಚೆ ಪಾಟ್ಲ್ಯಾನ್ ಲಾಗ್ತಾ ಚೆಡೊ
ಪೆಂಕ್ಡಾಂತ್ ಆಸ್ಲೊ ಉರತ್ ನಾಡೊ?

ಮಾಸೊ ವಾರ್ಯಾಕ್ ಲಾಗೊನ್ ವಚೊಂ
ತಣ್ ಖಿಡ್ಪಾರ್ ಚಡೊನ್ ಬಸೊಂ
ಘೊಡೊ ಚೆಡೊ ಧಾಂವತ್ ಆಸೊಂ

ಮ್ಹಾಕಾ ತುಕಾ ನಾಕಾ ಅಶೆಂ
ಆಮ್ಚೆಂ ಬಾಬಾ ಏಕ್‌ಚ್ ಪಿಶೆಂ
ಕೊಂಕ್ಣೆಕ್ ಮಾತ್ಯಾರ್ ಘೆಂವ್ಚೆಂ ಕಶೆಂ?

ಕಾಳ್ಚೆ ರಾತಿಕ್ ದಿವ್ಲಿ ಸೊಭ್ತಾ
ಹೊಕ್ಲೆ ಮಾತ್ಯಾರ್ ಪುಲ್ ಸೊಭ್ತಾ
ಕೊಂಕ್ಣ್ಯಾ ಘರಾಂತ್ ಕೊಂಕ್ಣಿಚ್ ಸೊಭ್ತಾ

ವಾರ್ಯಾ ಬಗರ್ ಜೀವ್ ನಾಕಾ
ಶಿತಾ ಬಗರ್ ಪೊಟ್ ನಾಕಾ
ಕೊಂಕ್ಣೆ ಬಗರ್ ಜಿಯೊಂ ನಾಕಾ

ಜನೆರ್ 1995

ಕುರ್ತೂ

ಹಾಂವೆಂ ತುಕಾ ಸೊಧ್ಲೆಂ

ಝಿಳ್ಳಿಳ್ಳಾ ತಾರಾಂ ಮಧೆಂ

ವಾರ್ಯಾರ್ ಉಬ್ಜಾ ಮೊಡಾಂ ಮಧೆಂ

ಖಿಂಯ್ಸರ್ ತುಂ ಲಿಪ್ಲಾಂಯ್

ಖಿಂಯ್ಸರ್ ತುಂ ಪೊಳ್ಳಾಂಯ್

ಪೊಬೆರ್ ಆಯ್ಲೆಂನಾಂಯ್

ಹಾಂವೆಂ ತುಕಾ ಸೊಧ್ಲೆಂ

ದರ್ಯಾಂತ್ಲಾ ಮಾಸೆ ಮಧೆಂ

ಥಳಾಂತ್ಲಾ ಮಾಣಾಂ ಮಧೆಂ

ತುಜಿ ಝಳಕ್ ದಿಸಿನಾ

ತುಜಿ ಪಾಲ್ಕಿ ಆಯ್ಲಿನಾ

ದಿಶ್ಪಿಕ್ ಪಡ್ಲೆಂನಾಂಯ್

ಹಾಂವೆಂ ತುಕಾ ಸೊಧ್ಲೆಂ

ಭುಮಿಂತ್ಲಾ ದೊಂಗ್ರಾಂ ಮಧೆಂ

ಖಿಡ್ವಾಂತ್ಲಾ ಮಾಟಾಂ ಮಧೆಂ

ಪಾಲಂವ್ ತುಜೊ ಉಬ್ಲೊನಾ

ಕೆಸಾಂ ಝಲೊ ಹಾಲ್ಲೊನಾ

ಕಾಳ್ಜಾಂತ್ಲೆಂ ಚಲ್ಲೆಂನಾಂಯ್

ಬಸ್ಲಾಂ ಭಾಗಿ ಮಧೆಂ

ನಿರಾಶೆಚ್ಯಾ ಕೊಂಡಾಂ ಮಧೆಂ

ಏಕ್ ಫುಲ್ ಕೆಂಡುನ್ ಹಾಸ್ಲೆಂ

ತಾಂತುಂ ತುಜೆಂ ರುಪ್ಣೆಂ ದಿಸ್ಲೆಂ

ತುಂ ಆಸ್ಲೆಂಯ್ ಮ್ಹಜ್ಯಾಚ್ ವೊಡ್ತಾಂತ್

ಮ್ಹಜ್ಯಾಚ್ ದೊಳ್ಳಾಂಕ್ ದಿಸ್ಲೆಂನಾಂಯ್

ಮಾರ್ಚ್ 2003

ದೊಡ್ಡ

ಮಾಡ್ಯ ರುಕಾ
ಮಾತ್ಯಾವೆರಿ
ಪಾನ್ವೆಲ್ ಅಶಿ ಚರ್ಲಿ
ಮ್ವಜೆ ಮತಿ
ಕುಡಿ ವಯ್
ಹಾಂವೆಂ ತುಕಾ
ಸೊಡ್ಲಿ
ಖಾಂಖ್ಯೆಂತ್ ಮ್ವಜೆ
ಬೊಟಾಂ ಫಾಲುನ್
ಕುಚುಲ್ಯೊ ಕರುನ್
ಖೆಳ್ಳಿಯ್
ಪಾಂಯಾಂ ಥಾವ್ನ್
ತಕ್ಲೆ ಪರ್ಯಾಂತ್
ಹೆಮ್ಗಲಾ ಪರಿಂ
ಲೊಳ್ಳಿಯ್
ಮ್ವಜ್ಯಾ ಪಾನಾಕ್
ತುಜೆಂ ಪಾನ್
ಮ್ವಜೆ ದುಖಿಂಕ್
ತುಜೆಂ ದೂಕ್
ಏಕ್ ಜಾವ್ನ್
ರಾವ್ಲಿಯ್
ಮ್ವಜ್ಯಾ ಹರ್ಥ್ಯಾ
ಕುಡಿವಯ್
ಮೇಣ್ ಜಾವುನ್
ಗಳ್ಳಿಯ್
ಮ್ವಜೆಂ ಪಾಳ್
ಸುಕೊಂಕ್ ಲಾಗ್ಲೆಂ
ತಕ್ಲೆ ಚಿಗೊರ್
ಬಾವೊಂಕ್ ಲಾಗ್ಲೆಂ
ಮ್ವಜೆ ಕುಡಿರ್

ಖೆಳ್ಳಿ ವಾಲ್

ದಾಕಂವ್ಕ್ ಲಾಗ್ಲಿ

ಆಪ್ಲಿ ಜಾಲ್

ಹಳೂ ಮ್ಹಜೆ

ಕುಡಿಥಾವ್ನ್

ಮೆಕ್ಲೆ ಜಾವ್ನ್

ಚಲ್ಲಿ

ಅಗೋಸ್ಟ್ 2002

ತುಜೊ ಥಾತ್

ಮ್ಹಜ್ಯಾ ನಶಿಬಾಚ್ಯಾ ಧವ್ಯಾ ಪಾನಾರ್
ತುಜ್ಯಾ ವೊಂಟಾಂಚ್ಯಾ ನಿಳ್ತಾ ತಿಂತಾನ್ ಲಿಖ್ತೆಂ
ಸೊಭಿತ್ ಸಬ್ದಾಂಚಿ ರೂಚ್ ಚಾಕ್ರಾನಾ
ಸರ್ಗಾ ಜಿವಿತ್ ಸಂಸಾರಾಂತ್ಚ್ ಭೊಗ್ತೆಂ

ಥೆಂಬೊ ಉದಕ್ ಪಾನಾರ್ ಗಳ್ತೆಂ
ಸಬ್ದಾಂಚೆಂ ತೀಂತ್ ತಾಂತುಂ ಖಿಲ್ಲೆಂ
ಉದ್ಯಾಚಿ ಶೆಳಿನ್ ಪಾನ್ ಮ್ಹಜೆಂ ಇರ್ಲೆಂ
ಎಕಾ ಪೊಂತಾರ್ ಕೊನ್ಯಾಕ್ ನಿಳ್ತೆಂ ಖಿತ್ ಜಿವೆಂಚ್ ಉರ್ಲೆಂ

ಮಾಯ್ 2004

ಆಗೊ ಚೆಡ್ವಾ

ಹಾಂವ್ ವೀಣೆಂ, ತುಂ ಸರಿ
ಮಧುರ್ ನಾದ್ ವ್ಹಾಜಯ್ಲೊ
ಹಾಂವ್ ರೂಕ್ ತುಂ ಕೊಗುಳ್
ಮ್ಹಜ್ಯಾ ಖಾಂದಾರ್ ಗಾಜಯ್ಲೊ

ಹಾಂವ್ ಉದಕ್ ತುಂ ಮಾಸ್ಲಿ
ಮ್ಹಜ್ಯಾ ಥಳಾಂತ್ ಖೆಳ್‌ಗೊ
ಹಾಂವ್ ದರ್ಯೊ ತುಂ ಸುರ್ಯೊ
ಮ್ಹಜ್ಯಾ ಗೊಪಾಂತ್ ಭರ್‌ಗೊ

ಹಾಂವ್ ಮ್ಹಾಲಿ ತುಂ ಪುಲ್
ಮ್ಹಜ್ಯಾ ವೊಡ್ತಾಂತ್ ಖೆಳ್‌ಗೊ
ಹಾಂವ್ ಉಜೊ ತುಂ ವಾರೆಂ
ಮ್ಹಜ್ಯಾ ಉಜ್ಯಾಕ್ ಜೀವ್‌ಗೊ

ಹಾಂವ್ ಧರ್ತಿ ತುಂ ಮೋಡ್
ಪಾವ್ನ್ ಧಾರ್ ವೊತ್‌ಗೊ
ಹಾಂವ್ ಕಾಳೊಕ್ ತುಂ ಪ್ರಕಾಸ್
ಕಿರ್ಣಾಂ ಜಾವ್ನ್ ದೇಂವ್‌ಗೊ

ಸ್ವಪ್ನಾಂತ್ ಯೇವ್ನ್ ಧೊಶಿನಾಕಾ
ಜಿವಿತ್ ಮ್ಹಜೆಂ ಕೊಶಿನಾಕಾ
ಆಗೊ ಚೆಡ್ವಾ ಸಾಂಗ್ತಾಂ ತುಕಾ
ಕಾಳ್ಜಾಂತ್ ಯೇವ್ನ್ ರಾವ್‌ಗೊ

ಮಾರ್ಚ್ 1990

ಸಂಸ್ಕೃತೇಚಿ ಬೀದ್ ವಾಢಿ

ಕೊಂಕಣಿಚ್ಯಾ ಮಸ್ತಕಾರ್

ವಜ್ರಾಂ ಮುಕುಟ್ ನೆಟಂವ್ಕ್ ಜಾಯ್

ಸೊಬಾಯೆಚೆ ಕುಡಿಕ್ ತಿಚೆ

ಭಾಂಗ್ರಾ ಕಾಪಡ್ ನ್ಹೆಸಂವ್ಕ್ ಜಾಯ್

ಖಿಂಯ್ಸರ್ ಆಸಾ ಹಾಚಿ ದಿಶಾ?

ಮುಖಿಂ ಭರ್ಲ್ಲ್ಯಾ ನಿರಾಶಾ

ಕೊಂಕಣಿಚಿಂ ತತ್ವಾಂ ಲಿಪ್ಪ್ಲ್ಯಾಂತ್

ಪುಸ್ತಕಾಂಚ್ಯಾ ಭಂಡಾರಾಂನಿ

ಕಂಲ್ಬೆಂನಿ, ಕಬಾಟಾಂನಿ.....

ಭುಮಿಚ್ಯಾ ತ್ಯಾ ಗರ್ಭಾಂನಿ

ಆದಿಂ ಗಾಂವ್ಚ್ಯಾ ಮಾಟಾಂನಿ

ಮಾನ್ ಮರ್ಯಾದ್ ತಾಂಬ್ಯಾಂನಿ ಗರ್ನಾಳಿಂನಿ

ವೊವೊ ವೇರ್ಸ್ ಸೊಭಾಣಾಂನಿ

ಗಳೊ ಸೊಭಾಲ್ಯೊ ಮಿನಿನಾಂನಿ

ಮಾನ್ ಘೆಂವೊ ಯೆಜ್ಮಾನ್ಯಾಂನಿ

ಪಾನ್ ಫೊಡಿ ಗಜಾಲಿ ಯೆಣಿಯೆಣಿಂನಿ

ಹಿ ರಿವಾಜ್ ನೆಣಾಂತ್ ಕೊಣಿ

ಆಯ್ಚಿ ಸೊಭಾಯ್ ಕರಿಯಮಣಿ

ಉವಾದಾಚಿಂ ಉತ್ರಾಂ ಲಿಪ್ಲಿಂ

ಎಮ್ಚಿಚ್ಯಾ ತ್ಯಾ ತಂತ್ರಾಂನಿ

ಆಮ್ಚ್ಯಾ ಆಯ್ಚ್ಯಾ ಕಾಜಾರಾಂನಿ ಸೊಭಾಣಾಂನಿ

ಗುರ್ವಾರಿಚಿ ಮರ್ಯಾದ್ ನಾ

ಭುರ್ಗ್ಯಾ ಪಾಳ್ಣ್ಯಾಚಿ ರಿವಾಜ್ ನಾ

ಜಯೊ ಜೊಂಪಿ ಕಳಿತ್ ನಾ

ಮ್ಹಾಲ್ಗಡ್ಯಾಂಚೆಂ ಬೆಸಾಂವ್ ನಾ

ಆಮೊರಿ ತೇರ್ಸ್ ಗರಜ್ ನಾ

ಬಾಟ್ಲೆ ಶಿವಾಯ್ ಜೆವಣ್ ನಾ

ಸಂಸ್ಕೃತಿಚೊ ಗಳೊ ಚಿರ್ದೊನ್

ಹರ್ದೈರ್ ತಿಚ್ಚಾ ಉಬೆ ರಾವೊನ್
ಕೊಂಗ್ರಿ ನಾಚಾ ಸವೆಂ ಆವ್ತಾರ್ ಉಗೊ ದಿಸ್ತಾ
ಇಂಗ್ಲೆಜಾಚಿ ಧುಳ್ ಉಬ್ತಾನಾ
ಪಾಲ್ವಾನ್ ತಿಚ್ಚಾ ಮಾನ್ ಧಾಂಪುಂಕ್ ಲಜ್ ಭೊಗ್ತಾ

ಫೆಸ್ತಾಂ ಪರ್ಬೆಚಿ ಗರಜ್ ನಾ
ಇಂತ್ರುಜಾಚೊ ನಾಚ್ ನಾ
ಗುಮಾಟ್ ಪಿರ್ಲುಕ್ ನಾದ್ ನಾ
ಕಿಂಗ್ ಲೈಸ್ತಾ ವೊಳಕ್ ನಾ
ಸಮಾಜೆಚಿ ಪಾರ್ಟಿಂನಿ
ಕೊಂಕಣಿಚೆಂ ಉತರ್ ನಾ
ಖಂಯ್ ಪಾವ್ಲ್ಯಾ ಕೊಂಕಣಿ?
ಖಂಯ್ ಪಾವ್ಲ್ಯಾ ಸಂಸ್ಕೃತಿ?
ದಿಸಾನ್ ದೀಸ್ ಅಶೀರ್ ಜಾತಾ
ದಿಸಾನ್ ದೀಸ್ ಎರೊನ್ ವೆತಾ
ಕೊಂಕಣಿಚೆಂ ಬಾಳಾಂ ಆಮಿ
ಜಾತಾಂವ್ ಕಿತ್ಯಾಕ್ ನಿತ್ರಾಣಿ?

ಆಗೋಸ್ಟ್ 2000

ಅನಾಥ್

ಕಾಳ್ಕಾ ಅಂದ್ಕಾರಾಂತ್ಲಾ ಭುಂಯಾರಾಂತ್
ಕೊಟಾರ್ಲೆಚೆಂ ಜಿವಿತ್ ಮ್ಹಜೆಂ
ಹ್ಯಾ ಪರ್ಜಳಿತ್ ಸಂಸಾರಾಂತ್
ಕೋಣ್ ವ್ಹಾವಯ್ತ ಮ್ಹಜೆಂ ವೊಜೆಂ

ಉದ್ಯಾ ವ್ಹಾಳೊ ದೊಳ್ಯಾಂ ಭೊಂವ್ತಿ
ಬಗ್ಲೆಕ್ ಪಾವ್ಲಿನಾಂತ್ ಪರ್ಮಳಿಕ್ ಶಿಂವ್ತಿಂ
ದೊಳೆ ಭರುನ್ ಚೊಯ್ತಾಂ ಉದ್ಯಾನಾಕ್
ಖೆಳ್ಚ್ಯಾ ಗುಲೊಬ್, ಗೊಂಡೆ, ಲಿಲ್ಲಿ, ಜಿಡ್ಡೆ ಫುಲಾಂಕ್

ತಾಂಚೆ ಲಾಗಿಂ ಮ್ಹಾಕಾ ಸರ್ ಕೆಲೆಂ
ರಾವ್ಲಾಂ ಏಕ್ ಕಾಟ್ ಫುಲ್ ದೊರ್ಯಾ ವಯ್ಲೆಂ
ನಾ ಹುಂಗನಾಂತ್, ಸೊಭಾಯ್ ಚಾಕಿನಾಂತ್
ಪಾಂಯಾಂಕ್ ಆದಾಳ್ಚ್ಯಾ ಕಚ್ರಾಕ್ ಕೋಣೀ ಲೆಕಿನಾಂತ್

ವಿಶಾಲ್ ಸಮ್ಜಿರಾಂತ್ ಪೆಂವ್ಚಿ ಏಕ್ ಪಾತ್
ಉಜ್ವಾಡ್ ಕಳಿತ್ ನಾಸ್ತಾಂ ಭರೊನ್ ಆಸ್ಚಿ ಕಾಳ್ಕಿ ರಾತ್
ಹ್ಯಾ ಸಂಸಾರಾಕ್ ಆನಿ ಮ್ಹಾಕಾ ಕಸ್ಲೆಂ ನಾತೆಂ
ಕೆದ್ನಾಂ ಉದೆತ್ ರಾಕೊನ್ ರಾವ್ಲಾಂ ಮ್ಹಜೆಂ ಫಾಂತೆಂ

ಜುಲಾಯ್ 1989

ప్రకృతిచే సమర్పణ

యే తుం ఆబ్జీతీ మన్నా

కశేం కరుం తుకా సుఖి

వివస్త్త కరున్ విణ్ణేం మ్హిక్ఖా కేలీంయ్

తరీ జాలీనా తుకా తృప్తి

నిళ్ళీం గోల్ మ్మజేం మస్తక్

చర్తాత్ తాంతుం మిణ్ణుళ్ళ్యాంజ్జో హారి

రాయ్ ఆని రాయ్ కుంవర్ కర్తాత్ పారో

తరీ హర్మేక్ కేస్ మ్మజో మేజ్జోయ్

విశాల్ రూండ్ మ్మజేం హధేం

తుకా పిశ్చార్ ఫాల్చిం పుడ్డుడిత్ థానాం

సోభాయ్ తాచి భోగున్ మిశాల్ తనుమనా

ఇత్తేంయ్ తరీ పురో పడ్డేంనా తుజ్జా చింతావనా

లాంబ్ విస్తార్ మ్మజేం తోండ్

తాంతుం జమ్‌ల్ల్యా టుస్సాంత్ తుం టుప్పేతాయ్

టుస్సానాజ్జా వార్తావిణేం గభాజ్జా థళాకీ దేంవ్తాయ్

టుదరాంతి సోభాయ్ చాక్ల్యారి జాలొనాంయ్ మిత్తి

విణ్ణీం జావున్ సర్వస్త్త అపిలేం

విడ్డావయ్ రురిచేం టుదక్ వ్హళయిల్లెబరిం

వ్హంవ్హం వ్హంవ్హం దయో భలో తరీ

తుజ్జా చింతాంక్ ఆయ్లినా సుక్తి

అరే తళ్ళాంత్ల్యా తుం మాణ్ణ్యా

జోయ్ రే సాళ్ళా సాక్క్యా మ్మజే కుడిక్

రిగ్ రే మ్మజ్జా కాళ్ళాతీరేజ్జా థళాక్

తుం ఆని హంవ్ ఏక్ లాభ్తేం సర్గాసుఖ్

జులాయ్ 2003

ರಾಕ್ಸಾ ತೊಂಡಾಕ್

ಝಗ್ಗಣ್ಯಾಚ್ಯಾ ಉಜ್ಯಾವೆರಿ ಪುಲ್ಚಿ ಪಾಕ್ಳಿ ನಾಸ್ ಮೂ
ಘಡ್ಗಡ್ಯಾಚ್ಯಾ ಆವಾಜಾರಿ ಕಾಳ್ಜಾ ಪಡ್ಲಾ ಘಾಸ್ ಮೂ
ಫಾಪ್ಸುಂಕ್ ಲಾಗ್ಲ್ಯಾ ಧಾರಿಚಿ ತಲ್ವಾರ್ ಭುರ್ಗ್ಯಾಂ ಗಳ್ಯಾ ಪಾಸ್ ಮೂ
ಶೆರಾಂತುಲ್ಯಾ ಲೊಕಾ ದೊಳ್ಯಾಂತ್ ದುಕಾಂ ಝರಿ ರಾಸ್ ಮೂ

ಜಳ್ಜಾ ಆಬೊಲ್ಯಾ ಕೆಂಡಾಂ ಮದೆಂ ಬೊಕ್ಡೆ ಪೀಲ್ ಜಾಲಾಂ ಶೆಳಿ
ಸುಣ್ಯಾವಾಗ್ಚಾಂ ರಾಕ್ಸಾಂ ಮದೆಂ ತೀರ್ ತಿರ್ಕುಟ್ ಸುಕುರ್‌ನಳಿ
ನೆಣ್ಣ್ಯಾ ಪಿಂಪ್ರ್ಯಾ ಮಸ್ತಕಾರಿ ಗಿದಾ ನದರ್ ಜೊಕ್‌ಲ್ಲಿ ನಳಿ
ಹರ್ಧ್ಯಾ ಪಾಯಾಂ ತಕ್ಲೆ ಮದೆಂ ಆಶಾರ್ ಪಾಶಾರ್ ಜಾಲಾ ಗುಳಿ

ತೊಟಾಂ ಭಾಟಾಂ ಸರ್ವ್ ಸಾಂಡುನ್ ಮಾರುಂಕ್ ಲಾಗ್ಲಾ ಪೊಳಾಪೊಳಿ
ಜೊಕುನ್ ಹಾಂಗಾಯ್ ರಾಕೊನ್ ರಾವ್ಲಾ ತೊಂಡ್ ಉಫಡುನ್ ರಾಕ್ಸಾಕುಳಿ
ವಾಗಾಪೀಲ್ ಜಾಲಾಂ ಉಂದಿರ್ ರಾಕ್ಸಾತೊಂಡಾಕ್ ತಕ್ಲಿ ಭೊಳಿ
ಹಾತ್ ಉಬಾರುನ್ ರಾಕೊನ್ ವ್ಹರ್ಚ್ಯಾಕ್ ಕುಟ್ಮಾದಾರಾಂ ಆಪ್ಲಿಕುಳಿ

ನವೆಂಬರ್ 2003

ನಿರಾಶಾ

ಚಾಂದ್ನಾ ಪೂತಾಂತ್ ಸಾವೈ ಮಲ್ಯಾಂತ್
ಮೆಟಾರ್ ಮೆಟಾಂ ಕಾಡುನ್ ಯೆತಾಂ
ಕಾಜ್ಚ್ಯಾ ಮಲ್ಯಾಂತ್ ರಾತ್ಚ್ಯಾ ವೆಳಾಂತ್
ಮುನ್ನಾಕ್ ಮ್ಹಜ್ಯಾ ಭೆಟೊಂಕ್ ವೆತಾಂ

ಥಂಡಿ ವಾರ್ಯಾಂತ್ ಸುಕ್ಲಿ ನಿದೆಂತ್
ಮೊಗಾ ಲ್ಹಾರಾಂ ಘೆವುನ್ ಯೆತಾಂ
ಮೊಗ್ರೆ ವಾಲಿಂತ್ ಸುಗಂಧ್ ಮಲ್ಯಾಂತ್
ಭಾಂಗ್ರಾಕ್ ಮ್ಹಜ್ಯಾ ಹಾಡುನ್ ಯೆತಾಂ

ಪುಲ್ಚ್ಯಾ ಕಳ್ಯಾಕ್ ಹಾಸ್ಚ್ಯಾ ಚಂದ್ರಾಕ್
ಮೊಸ್ರಾಕ್-ಮುಂಗೊ ಘಾಲುನ್ ಯೆತಾಂ
ತುಜ್ಯಾ ಪೊಲ್ಯಾಕ್ ಉಮ್ಯಾ ರೆಫ್ಲಾಕ್
ಗೊಂಡ್ಯಾ ಮ್ಹಜ್ಯಾ ಘೆವುನ್ ಯೆತಾಂ

ರಾಕೊನ್ ಮ್ಹಾಕಾ ರಾವ್‌ಗೊ ಮುನ್ನಾ
ದೊಗಾಂಯ್ ಆಮಿ ಖಾವ್ಯಾಂ ಮಾನ್ನಾ
ಕಾಜ್ಚ್ಯಾ ಮಲ್ಯಾಂತ್ ರಾಕ್ತಾಂ ತುಕಾ
ವೆಗಿಂಚ್ ಯೆವುನ್ ವೇಂಗ್‌ಗೊ ಮ್ಹಾಕಾ

ಫೆಬ್ರವರಿ 2001

ಯಾದ್

ದರ್ಯಾ ತುಜ್ಯಾ ಖಿತ್ಕತ್ಯಾಂನಿ

ಲ್ಹಾರಾಂ ಕಶಿಂ ಹಾಸ್ತಾತ್

ಪೃಥ್ವಿ ತುಜ್ಯಾ ಖಿಣ್ಣಿಣ್ಯಾಂನಿ

ಸುಕ್ಷಿಂ ಕಶಿಂ ಗಾಯ್ತಾತ್

ಮೊಗಾ ತುಜ್ಯಾ ಉಗ್ಡಾಸಾಂನಿ

ಸಪ್ತಾಂ ಕಶಿಂ ಪುಲ್ತಾತ್

ನಿದೆವಿಣೆಂ ರಾತಿ ಮ್ಹಜ್ಯೊ

ಮೊಡಾಂ ಪರಿಂ ಧಲ್ತಾತ್

ಕಾಳ್ಜಿ ರಾತಿಂ

ಕೊಗುಳಿಚೊ ಖೆಳ್‌ಗೊ ತುಜೊ

ಮೊಡಾಂ ಕಡವ್ನ್

ವ್ಹಾಳೊನ್ ವೆಚೊ ವೇಳ್‌ಗೊ ಮ್ಹಜೊ

ಮೋರ್ ನಾಚತ್

ಪಾಕಾಂ ಪುಲವ್ನ್ ನಾಚ್‌ಗೊ ತುಜೊ

ಯಾದಿಂತ್ ತುಜೆ

ಲಿಪೊನ್ ಆಸಾ ಜೀವ್‌ಗೊ ಮ್ಹಜೊ

ಮೊಗಾ ಮ್ಹಜ್ಯಾ

ಆಯ್ಚೆ ರಾತಿಂ ಜಳ್ತಾ ಉಜೊ

ಕೈದಿ ಜಿಣ್ಯೆ

ಪಾಶಾರ್ ಜಾತಾ ದೀಸ್‌ಗೊ ಮ್ಹಜೊ

ಯಾದಿ ವ್ಹೊರಾಣ್

ಕಾಳ್ಜಾಂತ್ ಪೆಟಾ ಮೊಗಾ ಉಜೊ

ಜಿಣ್ಯೆ ಧೋಣು

ಲಾಗ್ತಾ ಲಕೊಂಕ್ ಸೊಸುಂಕ್ ನಜೊ

ನಿದ್ರಾ ದೇವಿ

ವಿಸ್ತೊನ್ ಸೊಡ್ತಾಂ ವೇಂಗ್‌ಗೊ ಮ್ಹಜೆ

ಮೊಗಾ ಮ್ಹಜ್ಯಾ

ಆಯ್ಚೆ ರಾತಿಂ ಜಳ್ತಾ ಉಜೊ

ಜನೇರ್ 2007

ನಿಮಾಣಿ ಸೈರಿಕ್

ಅಮಿ ತೆಗಿ ಭಯ್ಲಿ

ತಾಂಬ್ಲೆಂ, ಹಳ್ಳುವೆಂ

ಆನಿ ನಿಳ್ಳೆಂ

ಅಮಿ ತೆಗಿ ಭಯ್ಲಿ

ಹೊ ರಂಗ್ ಆಮ್ಚ್ಯಾ

ಆಂಗ್ಲಾಂಚೊ

ಅಮಿ ತುಮ್ಮಾಂ ದಿಸನಾಂವ್

ರಂಗಾನ್ ತುಮಿ ಪೊಳ್ಳತಾತ್

ಕೊಣಿ ಆಮ್ಕಾಂ ಧರುಂಕ್ ಸಕನಾ

ಚಲೊಂಕ್ ಆಮ್ಕಾಂ ಕಳಿತ್ ನಾ

ಅಮಿ ಧಾಂವ್ತಾಂವ್

ಬಳ್ ಆಮ್ಚೆಂ ಹಸ್ತಿಚೆಂ

ಕಾಮ್ ಆಮ್ಚೆಂ ರಾಕ್ಸಾಚೆಂ

ವಾರ್ಯಾ ವೆಗಾನ್ ಧಾಂವ್ತಾಂವ್

ಘಡ್ಯೆ ಭಿತರ್ ಲಿಪ್ತಾಂವ್

ಅಮಿ ತೆಗಿ ಭಯ್ಲಿ

ಎಕಾಮೆಕಾ ದುಸ್ಮಾನಾಂ

ರಾಗಾಕ್ ಆಮ್ಚ್ಯಾ ಗಡ್ ನಾ

ಹಾಕಾ ಕಸ್ಲಿಯಾ ತಡ್ ನಾ

ಕೆನ್ನಾ ಕೆನ್ನಾ ಉಮೊ ದಿತಾಂವ್

ಉಜ್ವೊ ಆನಿ ಇಂಗ್ಳೊ ಹಾಗ್ತಾಂವ್

ಅಸ್ಲೊ ಆಮ್ಚೊ ಧಾರುಣ್ ಮೋಗ್

ಸಗ್ಳೆಂ ಕುಟಮ್ ರಂಗಾಂಚೆಂ

ಹಳ್ಳವ್ಯಾ ಸಂಗಿಂ ಪಾಜ್ಚೆಂ ಆನಿ ಕಾಳೆಂ

ಆಸಾತ್ ವಿವಿಧ್ ರಂಗ್ ಸಗ್ಳೆಂ ದುಸ್ಮಾನಾಂ

ಅಮಿ ಭೊಂವ್ತಾಂವ್ ತುಮ್ಮಾಂ ಘರಾಂತ್

ತುಮ್ಮಾಂ ಘರ್ದೊ ಮುಲ್ಯಾನ್ ಮುಲೊ ಜಾಣಾಂವ್

ಆಮ್ಚೆ ಬಗರ್ ತುಮ್ಮಿ ರಾತ್ ಸರನಾ

ಆಮ್ಚೆವಿಣೆಂ ತುಮ್ಮೊ ರಗ್ಡೊ ಘುಂವನಾ

ತುಮ್ಮಾಂ ಆಜ್ ನೆಣಾಂವ್ ಆಮಿ

ಅಶೆಂ ಜರ್ ಸಾಂಗ್ತಾತ್ ತುಮಿ

ಫಾಸಾಕ್ ಆಮ್ಚ್ಯಾ ಮೆಳ್ತಾತ್ ತರ್

ಪೊಳ್ಕುಂಕ್ ಪಾಂವ್ಚೆನಾಂತ್ ತುಮ್ಮಾಂಚ್ ತುಮಿ

ತುಮ್ಮೆಂ ಫರ್ ಉಜ್ವಾಡಾಂವ್ಚಿಂ ಆಮಿ ವಿಜೆ ವಯರಾಂ

ಜ್ಯೂನ್ 2005

ಚತ್ರಾಯ್

ಲಾಂಬ್ ಪಾಂತ್ಯೆ ಚೆಡ್ವಾ ಮ್ಹಜ್ಯಾ
ಕಿತ್ಯಾಕ್ ಉಬೆಂ ಕಾಟ್ಕಾರ್
ಸೆಜಾರ್ನಿಚ್ಯಾ ವೊಡ್ತಾಂತ್-ಮುರೆ
ಗುಲೊಬ್ ಪುಲ್ಲಾ ಫಾಂಟ್ಯಾರ್

ಫಾಂಟ್ಯಾರ್ ಪುಲ್ಲ್ಯಾ ಪುಲಾ ಭೊಂವ್ತಿಂ
ಭೊಂವ್ತಾತ್-ಮುಂಗೊ ಭ್ಯಮರ್
ಪುಂಕ್ತಾ ಪರ್ಮಳ್ ಪುಲಾಂ ದಾಳೊ
ಪಿಸ್ಪೊನ್ ಗೆಲಾ ಕುಂವರ್

ಮ್ಹೊಂವ್‌ಗೊ ಚಿಂವೊಂಕ್ ರಾಕೊನ್ ಆಸಾ
ಪಾಕೈರ್ ತಾಚೆ ತೆಂಕೊನ್
ಹಾಡ್‌ರೆ ಚೆಡ್ವಾ ಹಾಡ್‌ರೆ ಬೊಡಿ
ನಾಂತರ್ ವಚತ್ ಬಾವೊನ್

ಪುಲೆಂ ಪುಲ್ ನಾಜೂಕ್ ಭೊಳೆಂ
ನಾಂಗೊ ಥಂಯ್ಸರ್ ಕಾಳೆಂ
ಶೆಜಾರ್ನಿಕ್ ಚತ್ರಾಯ್ ದೀರೆ
ನಾಂತರ್ ಜಾಯ್ತ್ ಮ್ಹೆಳೆಂ

ಎಪ್ರಿಲ್ 2004

೩೦ ಜವಂತ್ ಜಾಲಂ

ಮರಣ್ ಪಾವೊನ್
ಪೊಂಡಾಂತ್ ಧಾಂಪ್ಲಿಂ
ಜೀವ್ ಜೀವ್
ಸ್ವಪ್ನಾಂ ಮ್ಹಜಿಂ
ಆಜ್ ಅಶಿಂ
ಕಶಿಂ ಉಟ್ಟಿಂ

ನಿದೆಂತ್ ಯೇವ್ನ್
ಸದಾಂಚ್ ಧೊಸ್ತಿಂ
ಬೋಟ್ ಜೊಕುನ್
ಕೆಂಡುನ್ ಹಾಸ್ತಿಂ
ಬಗ್ಲೆಕ್ ಮ್ಹಜೆ
ಕಶಿಂ ಪಾವ್ಲಿಂ

ಸಮಾಧಿ ಮಧೆಂ
ವಿಶೆವ್ ಘೆತ್ಲಿಂ
ಮಾತ್ಯೆ ಸಾರ್ಯಾಂತ್
ಧುಳ್ ಜಾಲ್ಲಿಂ
ಹಾಂಕಾಂ ಜೀವ್
ಕೊಣೆಂ ದಿಲೊ
ಪರ್ತ್ಯಾನ್ ಕಶಿಂ ಜಾಗ್ಲಿಂ

ವಾಂಜ್ ಧರ್ಣೆರ್
ಉದ್ಕಾ ರ್ಕುರ್
ಫುಟೊಂಕ್ ಲಾಗ್ಲಾ
ಬುಡ್ಬಾ ಮನ್ಶಾಕ್
ಪರ್ತಾ ಕುಡ್ಕೊ
ಆಧಾರ್ ಜಾಲಾ
ಅಶಿಂ ಹಿಂ ಉದೆಲ್ಯಾಂತ್

ಸಮಾಧಿ ಮಧೆಂ

ಸಮಾಧಿ ಜಾಲ್ಲ್ಯಾ

ಸ್ವಪ್ನಾಂನಿ ಹಾಂಕಾಂ

ಜೀವ್ ದಿಲಾ

ಆನಿಕ್ ಹಿಂ

ಕೆದಿಂಜ್ ಮರ್ಚಿಂ ನಾಂತ್

ಸಾಸ್ಣಾಕ್ ಜಿಯೆತಲಿಂ

ಫೆಬ್ರೆರ್ 2001

ಭಿರಾಂಕುಳ್ ಚೆಡ್ವಾಂ

ಜಾಗ್ಲಿಂ ರೆ ಜಾಗ್ಲಿಂ
ಹಿಂ ರಾಕ್ಶಿಣ್ಯೊ ಚೆಡ್ವಾಂ ಜಾಗ್ಲಿಂ
ಹಾಂಚೆಂ ರೂಪ್ ಪಳೆಂವ್ಕ್ ನಾತ್ಲೆಂ
ಹಾಂಚೊ ನೇಟ್ ಆಯ್ಕೊಂಕ್ ನಾತ್ಲೊ

ಝಗ್ಲಾಣ್ಯಾಪರಿಂ ಉಟ್ಟಿಂ
ಕೋಣ್ ಹಾಂಚೊ ಬಾಪುಯ್
ಕೋಣ್ ಹಾಂಚೆ ಆವಯ್
ಕೋಣೆಂ ಹಾಂಕಾಂ ಜಲ್ಮ್ ದಿಲೊ
ಕೋಣೆಂ ಹಾಂಚೊ ಪೋಸ್ ಕೆಲೊ
ಹಿಂ ಅಶಿಂ ಕಶಿಂ ವಾಡ್ಲಿಂ

ಪಯ್ಲೆಂ ಆಯಿಲ್ಲೆಂ ನಾಚೊಂಕ್ ಲಾಗ್ಲೆಂ
ದರ್ಯಾಂತ್ ಮಾಸೊ ನಾಚ್ಲ್ಯಾಬರಿಂ
ತಾರುಂಯ್ ಗಿಳ್ಳೆಂ ಮೆರುಂಯ್ ಗಿಳ್ಳೆಂ
ಮುಕಾರ್ ಆಯಿಲ್ಲಾ ಕಿಡ್ಯಾಕೀ ನಾ ಸೊಡ್ಲೆಂ
ಭಿರಾಂಕುಳ್ ರೇ ಹೆಂ ಭಿರಾಂಕುಳ್

ದುಸ್ರೆಂ ಯೆವುನ್ ಘರ್ಜೊಂಕ್ ಲಾಗ್ಲೆಂ
ರಾನಾಂತ್ಲೊ ವಾಗ್ ಘರ್ಜಾಲ್ಯಾಬರಿಂ
ಹಾಣೆಂಯ್ ಧರ್ಲೆಂ ಭೊಖಾವ್ನ್ ಸೊಡ್ಲೆಂ
ಹಸ್ತಾಯ್ ಗಿಳ್ಳಿ ವಸ್ತಾಯ್ ಗಿಳ್ಳಿ
ಮುಕಾರ್ ಆಯಿಲ್ಲಾಕ್ ಫಾಪ್ಸುನ್ ಖೆಲೆಂ

ತಿಸ್ರೆಂ, ಚವ್ತೆಂ ಘೊಂಕುಂಕ್ ಲಾಗ್ಲೆಂ
ಪಿಸೊ ಪೆಟೊ ಘೊಂಕ್ಲ್ಯಾಬರಿಂ
ಹೆವ್ಳಿನ್ ಧಾಂವ್ಲಿಂ ತೆವ್ಳಿನ್ ಧಾಂವ್ಲಿಂ
ವಾಟೆರ್ ಭೆಟ್ಲ್ಯಾಕ್ ಚಾಬ್ಲಿಂ
ಆಯಿಲ್ಲಾಬರಿಂಚ್ ಚಲ್ಲಿಂ

ವರ್ಸಾ ಭಿತರ್ಲಿಂ ಚ್ಯಾರ್ ಚೆಡ್ವಾಂ
ಪಯ್ಲೆಂ ಆಯಿಲ್ಲೆಂ ತ್ಹುನಾಮಿ
ದುಸ್ರೆಂ ಆಯಿಲ್ಲೆಂ ಕಾತ್ರಿನ್
ತಿಸ್ರೆಂ, ಚವ್ತೆಂ ರಿತಾ ಆನಿ ವಿಲ್ಮಾ
ಪಾಂಚ್ವೆಂ ಕೋಣ್ ಆಸಾ ಕೊಣ್ಣಾ

ಎಕೆ ಆವಯ್ಚಿಂ ಚ್ಯಾರ್ ಖುಣಾಂ
ಬಾಪಾಯ್ಕ್ ಹಾಂಚ್ಯಾ ಸೊಧುನ್ ಕಾಡಾ
ಹಾತ್ ಜೊಡುನ್ ಸಾಂಗುನ್ ಸೊಡಾ
ಪುರೊ ಬಾಬಾ ತುಜಿಂ ಚೆಡ್ವಾಂ
ಆಮ್ಕಾಂ ನಾಕಾತ್ ಅಸ್ಲಿಂ ಗಾಡ್ವಾಂ

ದಶಂಬರ್ 2005

ಅಮರ್

ದೂಕ್ ಮ್ಹಜೆಂ ಖಿಂಯ್ಸರ್ ವೊತುಂ
ಕೊಣೆ ಮ್ಹಜಾ ನೆಗಾರ್ ಕೆಲಾಂ
ರಗತ್ ಮ್ಹಜೆಂ ಖಿಂಯ್ಸರ್ ವೊತುಂ
ಕೊಣೆ ಮ್ಹಜೆ ಮಿನ್ ಕೆಲ್ಯಾ

ಕೂಡ್ ಮ್ಹಜೆ ಸೊಭಿತ್ ವಿಶಾಲ್
ನಾಸ್ತಾಂ ಖಿಂತ್ ಆಸ್ಲೊಂ ಮಿಶಾಲ್
ಬಾವ್ಲೊ ಕೊಣೆ ಕಾತ್ರನ್ ಘಾಲೊ
ಪಾಂಯ್ ಕೊಣೆ ದೆಸ್ವಾಟ್ ಕೆಲೊ

ತಕ್ಲೆ ಮ್ಹಜೆ ಸಾವ್ರುನ್ ವ್ಹೆಲ್ಯಾ
ಗೊರ್ವಾಂ ನಿರೊಂಕ್ ಗಜ್ಜೆ ಜಾಲ್ಯಾ
ಗೊಮ್ಮೆಕ್ ಮ್ಹಜೆ ದೊರಿ ಘಾಲ್ಯಾ
ಜ್ಯಾರ್ ಜಣಾಂಚ್ಯಾ ಹಾತಾಂತ್ ದಿಲ್ಯಾ

ಕಾತ್ ಮ್ಹಜೆ ಝರೊನ್ ಗೆಲ್ಯಾ
ತಕ್ಲೆ ಪರ್ಯಾಂತ್ ಸುಕೊನ್ ಗೆಲ್ಯಾ
ಕುಡಿಂತ್ಲೆಂ ಉದಕ್ ಆಟೊನ್ ಗೆಲಾಂ
ಸೊಭಿತ್ ರೂಪ್ ವಿದ್ರೂಪ್ ಜಾಲಾಂ

ವಿಶ್ವಾರ್ ಮ್ಹಜ್ಯಾ ಮೋಚ್ ಖೆಳ್ತಾ
ಕೂಡ್ ಮ್ಹಜೆ ಮಾತ್ಯೆಂತ್ ಲೊಳ್ತಾ
ಕುಡ್ಯಾನ್ ಕುಡ್ಲೊ ಧರ್ಲಿರ್ ಪಡ್ತಾ
ತುಜೆ ರಾಂದ್ಲಿಂತ್ ಗೊಬೊರ್ ವಾಡ್ತಾ

ಆತಾಂ ಕಿತ್ಯಾಕ್ ಜಾಲೊಯ್ ವೊಗೊ
ಮ್ಹಜಾಚ್ ತುಕಾ ಅರ್ಪಿತ್ ಕೆಲಾಂ
ತುಜ್ಯಾ ಭುರ್ಗ್ಯಾಂಕ್ ದಿಂವ್ಚ್ಯಾಕ್ ಜಾಗೊ
ಮ್ಹಜೆಂ ನಾಂವ್ ಅಮರ್ ಜಾಲಾಂ

ಅಗೋಸ್ಟ್ 2006

ನಿಮಾಣೆ ಸೈರಿಕ್

ಹಾಂವ್ ಆನಿ ತುಂ

ಹಾಂವ್

ಉಬ್ಬಾಂ

ಉಬ್ಬಾಂ ಉಬ್ಬಾಂ ಉಬ್ಬಾಂ

ಕುಪಾಂ ಮದೆಂ ಲಿಪ್ಪಾಂ

ನಾ ಗಡ್ ನಾ ತಡ್

ನಾ ಬಂಧಡ್ ನಾ ಸುಟ್ಕಾ

ಹಾಂವ್

ಉಬ್ಬಾಂ

ಉಬ್ಬಾಂ ಉಬ್ಬಾಂ ಉಬ್ಬಾಂ

ವಾರ್ಯಾ ಸಂಗಿಂ ಖೆಳ್ತಾಂ

ನಾ ಘರ್ ನಾ ಜಾಗೊ

ನಾ ವೇಸ್ ನಾ ದೇಶ್

ಹಾಂವ್

ಉಬ್ಬಾಂ

ಉಬ್ಬಾಂ ಉಬ್ಬಾಂ ಉಬ್ಬಾಂ

ರುಕಾ ಪೊಟಾಂತ್ ಘುಸ್ತಾಂ

ನಾ ಗಾಂವ್ ನಾ ಸಮಾಜ್

ನಾ ರೋಡ್ ನಾ ಪರ್ಮಿಟ್

ಹಾಂವ್

ಉಬ್ಬಾಂ

ಉಬ್ಬಾಂ ಉಬ್ಬಾಂ ಉಬ್ಬಾಂ

ಉದ್ಯಾ ವಯ್ರ್ ಧಲ್ತಾಂ

ನಾ ಟಿಕೆಟ್ ನಾ ರಜಾ

ನಾ ಪಾಸ್‌ಪೋರ್ಟ್ ನಾ ವೀಜಾ

ಹಾಂವ್

ಉಬ್ಬಾಂ

ಉಬ್ಬಾಂ ಉಬ್ಬಾಂ ಉಬ್ಬಾಂ

ದರ್ಯಾನ್ ದರ್ಯೊ ಪಾವ್ತಾಂ

ನಾ ಖಿಂತ್ ನಾ ಹುಸ್ನೊ

ನಾ ಪಾವ್ಸ್ ನಾ ಗೀಮ್

ಹಾಂವ್

ಉಬ್ಬಾಂ

ಉಬ್ಬಾಂ ಉಬ್ಬಾಂ ಉಬ್ಬಾಂ

ಥಂಡಿ ಥೊವಾಂತ್ ಭಿಜ್ತಾಂ

ನಾ ರಂಗ್ ನಾ ಥೋಂಗ್

ನಾ ಜಾತ್ ನಾ ಕಾತ್

ಹಾಂವ್

ಉಬ್ಬಾಂ

ಉಬ್ಬಾಂ ಉಬ್ಬಾಂ ಉಬ್ಬಾಂ

ಮನ್ಯಾ ಮನಾಂ ಜಿಕ್ತಾಂ

ಹಾಂವ್ ಸ್ವತಂತ್ರ್ ಹಾಂವ್ ಸ್ವತಂತ್ರ್

ಮ್ಹಜೆ ಮುಖಿಂ ತುಂ ವ್ಹಾಜಾಂತ್

ತುಂ

ಮನ್ಯಾ

ಮನ್ಯಾ ಮನ್ಯಾ ಮನ್ಯಾ

ಆಜೂನ್ ಆಸಾಯ್ ಕೊನ್ಯಾ

ವಾರ್ಯಾ ಸವೆಂ ಉಬೊಂಕ್ ಶಿಕ್

ಸತಾ ಸಂಗಿಂ ಜಿಯೆಂವ್ಕ್ ಶಿಕ್

ತುಂ

ಉಬ್ಬಾಂ

ಉಬ್ಬಾಂ ಉಬ್ಬಾಂ ಉಬ್ಬಾಂ ಮನ್ಯಾ

ವಾರ್ಯಾಕ್ ದಿಶಾ ದಿಂವ್ಚಾಂ ಮನ್ಯಾ

ತುಂ ಸ್ವತಂತ್ರ್ ತುಂ ಸ್ವತಂತ್ರ್

ಸ್ವತಂತ್ರ್ ಸ್ವತಂತ್ರ್ ಸ್ವತಂತ್ರ್

ಜನೆರ್ 2002

ಎಕ್ಕುರೆಂ

ತುಮ್ಮಿಂ ಕಾಳ್ಜಾಂ ಉಗ್ತಿಂ ಕರಾ

ಮಂದ್ವಾಚ್ಯಾ ದೊಳ್ಯಾಂಚೆಂ ಕವಚ್ ಕಾಡಾ

ಮ್ಹಜೆಂ ರಗತ್ ಮ್ಹಾಳ್ತಾ ವಾರ್ಯಾಂತ್

ತುಮ್ಮಾ ಪೊಪ್ಸಾಂತ್ ಸೆವುನ್ ಸೊಡಾ

ಹಾಂವ್ ಆಸ್ಲಿಂ ಆದಿಂ ಮಾಗಾ

ಸರ್ಗಿಂ ದೆವಾಚ್ಯಾ ಪಾಯಾಂ ಥಳಾ

ಹಾಂವ್ ಜಿಯೆತಾಂ ಆತಾಂಯ್

ನಿದೆಂತ್ ತುಮ್ಮಾ ಕುಶಿಂ ಥಳಾ

ಸೊಭಾಯ್ ಮ್ಹಜೆ ಅಪ್ಪರ್ಯಾಂಚೆ ಥಾಲ್

ವೊಳಕ್ ಕಳತ್ ಅಮೃತಾಚಿ ಧಾರ್

ಭೊಗ್ತಾ ಮ್ಹಾಕಾ ಸರ್ಗ್ ಆನಿ ಸಂಸಾರ್

ಮ್ಹಜೆರ್ ಚರಯ್ ತುಜ್ಯಾ ಚಿಂತ್ಪಾಚಿ ವಾಲ್

ನ್ಹಯ್ ಹಾಂವ್ ವ್ಹಾಳೆಂ ವಾರೆಂ

ನ್ಹಯ್ ಜಿವಿ ಉದ್ಕಾಚಿ ಝರ್

ಹಾಂವ್ ಹಾಂಚೆ ವರ್ನಿಂ ಬೋವ್ ವ್ಹರ್ತೆಂ

ಕವಿತೆಚೆಂ ಭಿರೆಂ ಭೊಗ್ಲ್ಯಾರ್ ಕಳ್ತೆಂ

ಜುಲಾಯ್ 2007

ತಾಚೆ ಭೆಟೆಕ್

ತಾಕಾ ಮೆಳೊಂಕ್ ವಚೊಂಕ್ ಆಸಾ

ಆಜ್ ತಾಕಾ ಭೆಟ್ವೊ ದೀಸ್

ಕಶೆಂ ಭೆಟುಂ?

ಕಸ್ಲ್ಯಾ ರಂಗಾಚೊ ಸುಟ್ ಮಾರುಂ?

ಗಲ್ಯಾಕ್ ಕಸ್ಲಿ ಟಾಯ್ ಘಾಲುಂ?

ಮೊಚ್ಯಾಂಕ್ ಕಿತ್ಲೊ ರಂಗ್ ಸಾರಂವ್?

ಹಾತಾಕ್ ಕಸ್ಲೆಂ ವಾಚ್ ಬಾಂದುಂ?

ಕಶೆಂ ಕುಡಿಕ್ ಸುಂರ್ಗರಾಂವ್?

ತಾಚ್ಯಾ ಯೆಣ್ಯಾಕ್ ರಾಕೊಂಕ್ ಆಸಾ

ಆಜ್ ತಾಕಾ ರಾಕ್ವೊ ದೀಸ್

ಕಶೆಂ ನೆಟೊಂ?

ಕಸ್ಲ್ಯಾ ರಂಗಾಚಿ ಸಾಡಿ ನ್ಹೆಸುಂ?

ತೊಂಡಾಕ್ ರಂಗಾಳ್ ಕಿತೆಂ ಪುಸುಂ?

ಕೆಸಾಂ ಪಾಂತಿ ಕಶಿ ಸೊಭಂವ್?

ಪಾಂಯಾಂಕ್ ಕಸ್ಲೆ ಸ್ಯಾಂಡಲ್ ಬಸಂವ್?

ಗಲ್ಯಾಕ್ ಹಾತಾಂಕ್ ಭಾಂಗ್ರಾನ್ ನೆಟಂವ್?

ತಾಕಾ ಮೆಚ್ವೊಂಕ್ ವಚೊಂಕ್ ಆಸಾ

ಆಜ್ ತಾಣೆ ದೆಕ್ವೊ ದೀಸ್

ಕಶೆಂ ಭುಲಂವ್?

ಚಲ್ಲೆ ಚಾಲಿಂತ್ ಫರಕ್ ಆಸೊಂ

ಸರ್ವ್ ದೊಳೆ ಮ್ಹಜೆರ್ ಬಸೊಂ

ಅಶೆಂ ಚಿಂತುನ್ ನ್ಹೆಸೊನ್ ಆಯ್ಲಾಂ

ಘರಾಂತ್ ತಾಚ್ಯಾ ರಿಗೊನ್ ಚೊಯ್ಲಾಂ

ಕಾಳ್ಜಾಂತ್ ಮ್ಹಜ್ಯಾ ಧಾಂವ್ತಾತ್ ರೈಲಾಂ

ಭಟೊಂಕ್ ತಾಕಾ ಲಾಯ್ನಿರ್ ರಾವ್ಲಾಂ
ಕಾಡುನ್ ಮ್ಹಜಿಂ ಎಕೇಕ್ ಪಾವ್ಲಾಂ
ಆಯ್ಲಿ ಸರ್ತಿ

ಕುಡಿಕ್ ಮ್ಹಜೆ ಚೊಯ್ಲೆಂ ತಾಣೆಂ
ರೂಪ್ ತಾಕಾ ಪಸಂದ್ ಆಯ್ಲೆಂನಾ
ಅತ್ಮ್ಯಾಂತ್ ಮ್ಹಜ್ಯಾ ತಿಳ್ಳೆಂ ತಾಣೆಂ
ಭರ್ಲಾಂ ಕುಸಡ್ ನಿತಳ್ ಮೆಳ್ಳೆಂನಾ
ತಾಚೆ ಭೆಟೆಕ್ ಕೂಡ್ ನಾಕಾ ಆತ್ಮೊ ಸೊಭಯ್
ಇನ್ನಾರ್ ತುಕಾ ಮೆಳ್ಳೆಂನಾ

ನವೆಂಬರ್ 2007

ಭಿಂವುರೊ

ಸುರ್ಯಾಕ್ ಆಜ್ ಗ್ರಹಣ್ ಲಾಗ್ಲಾಂ

ಸಂಸಾರ್ ಭರ್ ಕಾಳೆಂ ಚರಲ್ಲಾಂ

ಹೆಂ ಕಸ್ಲೆಂ ಗ್ರಹಣ್?

ಗ್ರಹಣ್ ನ್ಹಯ್ ಅರೇ ಪಿಶ್ಯಾ

ದೊಳ್ಯಾಂಕ್ ತುಜ್ಯಾ ಚಸ್ಕಾ ಚಡ್ಲಾಂ

ದಿವ್ಯಾಕ್ ತುಜ್ಯಾ ಧಾಂಪಣ್ ಪಡ್ಲಾಂ

ಮೋಗ್ ಮೋಗ್ ಮ್ಹಣ್ತಾ ಮನಿಸ್

ಭಾಲಿಯೊ ತೊಪುನ್ ದಿತಾ ಖುರಿಸ್

ಹೊ ಕಸ್ಲೊ ಮೋಗ್?

ಮೋಗ್ ನ್ಹಯ್ ಅರೇ ಪಿಶ್ಯಾ

ತಾಚೊ ಮೋಗ್ ಚಿಂವ್ಡ್ಯಾಂ ಘೊಸ್

ರೊಸಾವೀಣ್ ಜೊಗ್ವಾಂ ರಾಸ್

ದಿಂವ್ಚೊ ಮಾನ್ ದೊಳ್ಯಾಂಕ್ ದಿಸನಾ

ಕಾನ್ ಪುಂಕ್ತಾಂ ಕಾಳಿಜ್ ಸೊಸನಾ

ಹೊ ಕಸ್ಲೊ ಮಾನ್?

ಮಾನ್ ನ್ಹಯ್ ಅರೇ ಪಿಶ್ಯಾ

ಕೋಂಬ್ ಘೆವ್ನ್ ಪುಂಕುಂಕ್ ಜಾಯ್

ನಾಂವ್ ಘೆವ್ನ್ ಗಾಜಂವ್ಕ್ ಜಾಯ್

ದೊಳ್ಯಾಂಕ್ ದಿಸ್ತಾ ಸೊಭಿತ್ ಸಂಸಾರ್

ಕಾಳಾಂತ್ ತಾಂಚ್ಯಾ ಭರಾ ಹಂಕಾರ್

ಹೊ ಕಸ್ಲೊ ಸಂಸಾರ್?

ಸಂಸಾರ್ ನ್ಹಯ್ ಅರೇ ಪಿಶ್ಯಾ

ನಾಂವ್ ಜಾಯ್ ಪಯ್ಲಾ ಅಂಕ್ಯಾರ್

ಮನ್ಶಾ ಮಾತ್ಯಾರ್ ಚಡ್ಲಾ ದೆಂವ್ಚಾರ್

ಜೀವನ್ ಕಶೆಂ ಸಾರುಂಕ್ ಜಾಯ್?

ಮೋಗ್ ಕಸೊ ವಾಂಟುಂಕ್ ಜಾಯ್?

ಹೆಂ ಕಸ್ಲೆಂ ಜೀವನ್?

ಜೀವನ್ ನ್ಹಯ್ ಅರೇ ಪಿಶ್ಯಾ

ಕಾಂಟ್ಯಾಂ ಮಧೆಂ ವಾಡೊಂಕ್ ಜಾಯ್

ಗುಲೊಬಾ ಭಾಶೆನ್ ಪುಲೊಂಕ್ ಜಾಯ್

ಸಪ್ಟೆಂಬರ್ 2005

ನಿರ್ಮಾಣ ಸೈರಿಕ್

ತುಜೆ ವೆಂಗೆಂತ

ಆಯ್ಲಿ ರಾತ್ ಪುನ್ನೆಚಿ
ಆಮಾಶೆಕ್ ವಿಸ್ತೊಂಚಿ
ಸುಕೊನ್ ಗೆಲೆ ವಾಲಿ ಮಧೆಂ
ಪುಲ್ಬಾ ಮೊಗ್ರಾ ಕಳ್ಯಾಚಿ

ಪುನ್ನೆರಾತಿಂ ಇತ್ತಿ ಸೊಭಾಯ್
ಪಯ್ಲೆಂ ಕೆದಿಂಚ್ ಆಯ್ಲಿನಾ
ಕಾಳ್ಕೆ ರಾತಿಂ ಚಾಂದ್ನಾ ದಿವ್ಲಿ
ಚಲೆ ವಾಟೆಕ್ ಪಾವ್ಲಿನಾ

ಆಯ್ಲಿ ರಾತ್ ಉಬೊನ್ ಗೆಲಿ
ವೇಳ್ ಘಡಿ ಲಾಂಜಿ ನಾ
ಪಯ್ಲೆಂ ಆಯ್ಲಿ ಹಿಚ್ ರಾತ್
ವೊರಾಂ ಸಾರುನ್ ಧಾಂವ್ಲಿ ನಾ

ವೆಳಾ ಪುಡೆಂಚ್ ಸಕಾಳ್ ಜಾಲ್ಯಾ
ಸುರ್ಯಾ ಕೀರ್ಣ್ ದಿಸ್ಲೆಂ ನಾ
ಆಮಾಶೆ ರಾತಿಂ ಚಾಂದ್ನೆಂ ಶಿಂಪ್ಲಾಂ
ಕಾಳ್ಕಾನ್ ಧಂಯ್ಸರ್ ತಿಳ್ಳೆಂನಾ

ಮೊಗಾ ಹಾಸೊ ದುಧಾ ವ್ಹಾಳೊ
ಆಮಾಸ್ ಆನಿಕ್ ಯೆಂವ್ಚಿನಾ
ಮ್ಹೊಂವಾ ರೂಚ್ ತುಜೆ ವೆಂಗೆಂತ
ಕೊಡ್ಸಾಣ್ ಧಂಯ್ಸರ್ ಪಾಂವ್ಚಿ ನಾ

ಮಾಯ್ 2004

ಎಕೆ ಕುಶಿಚೊ ಮೋಗ್

ವೊಂಟಾರ್ ಮಿಶಿಯೊ ಪುಟಾನಾ

ಹರ್ಧ್ಯಾರ್ ಗೊಬೊರ್ ಮಾಂಡಾನಾ

ಗುಪಿತ್ ಆಸ್ಲೆ ಮೊಗ್ರ್ಯಾಂ ಕಳೆ

ಪುಲೊಂಕ್ ಲಾಗ್ಲೆ

ಬಂಧ್ ಆಸ್ಲೊ ಸುಗಂಧ್ ತಾಂಚೊ

ಸಾರುಂಕ್ ಲಾಗ್ಲೆ

ದೊಳ್ಯಾಂಕ್ ಮೆಳ್ಳೆ ದೋನ್ ದೊಳೆ

ಕಾಳ್ಜಾಂತ್ ಪೆಟ್ಟೆ ಉಮಾಳೆ

ಆಂಬೊರ್ಪಿಕೊ ಹಾಸೊ ಮೆಳ್ತಾಂ

ವಾರ್ಯಾರ್ ಬಾವ್ಲೆ ಉಬೊನ್ ಗೆಲೆ

ಹಾತಾಂತ್ ಬೂಕ್ ಚಿವ್ಣೆ ವಾತ್

ಪಾನಾಂ ಮಧಂ ರುಪ್ಣೆಂ ತುಜೆಂ

ಸ್ವಪಣ್ ಜಿವೆಂ ವೆಂಗ್ತಾಂ ತುಕಾ

ಬುಕಾಕ್ ಮ್ಹಜ್ಯಾ ಜಳೊನ್ ಗೆಲೆಂ

ಮೊಗಾ ಕಿಡೊ ಜಳ್ತೊ ಉಜೊ

ಶಿಕಪ್ ಮ್ಹಜೆಂ ವ್ಹಾಳೊನ್ ಗೆಲೆಂ

ಎಕೆ ಕುಶಿಚ್ಯಾ ಮೊಗಾನ್ ಮ್ಹಜ್ಯಾ

ಜಿವಿತ್ ಬಾವ್ಲೆಂ ಲಾಸೊನ್ ಗೆಲೆಂ

ತೆಂ ಬಾವ್ಲೆಂ ಕಾಜಾರ್ ಜಾಲೆಂ

ದೊಗಾಂ ಭುರ್ಗ್ಯಾಂಚೆಂ ಆವಯ್ ಜಾಲೆಂ

ಜೀಬ್ ಲೊಳವ್ನ್ ವೋಂಟ್ ಚಾಬ್ಲಿ

ತಾಚಿ ಸವಯ್

ಮ್ಹಜ್ಯಾ ವಾಂಟ್ಕಾಕ್ ಸೊಡುನ್ ಗೆಲೆಂ

ತರ್ನೆ ಪಿಳ್ಗೆ ಚತ್ರಾಯ್ ತುಮ್ಮಾಂ

ಶಿಕ್ವೆ ಮತಿಕ್ ವೊಜೆಂ ನಾಕಾ

ತರ್ಯ್ ಮೋಗ್ ಪೆಟಾ ಜಾಲ್ಯಾರ್

ಮೊಗಾಕ್ ಸಾಂಗುಂಕ್ ಗಳಾಯ್ ನಾಕಾ

ಏಪ್ರಿಲ್ 1999

ನಿಮಾಣೆ ಸೈರಿಕ್

ಆಂಗ್ಲಾಂತ್ರೆಂ

ಮ್ಹಜ್ಯಾ ಆಂಗ್ಲಾಂತ್ ತುಜೆಂ ರಾವ್ವೆರ್
ಕಸ್ಲೆಂ ತುಜೆಂ ಫರ್ ಹೆಂ
ವ್ಯಾಧಿ ಸಗ್ಳ್ಯೊ ಪಳೊನ್ ಗೆಲ್ಯೊ
ಕಸ್ಲೊ ತುಜೊ ಸ್ವಾದ್ ಹೊ

ಪಾಚೆಂ ಕಾಪಡ್ ನ್ಹೆಸೊನ್ ಬಾಯೆ
ಆಂಗ್ಲಾಂತ್ ಮ್ಹಜ್ಯಾ ಉಬೆಂ
ಹಾತಾಂತ್ ತುಜ್ಯಾ ಪುಲಾಂಚಿ ರೊಳಿ
ಕಿತ್ಯಾಕ್ ಆಸಾಯ್ ವೊಗೊ

ಸುರ್ಯಾ ಕೀರ್ಣ್ ಮಾತ್ಯಾರ್ ತುಜ್ಯಾ
ಸೊಬ್ಲೆಂ ಜಯ್ತೆಂ ಮೊತಿಯಾಂ ಕಳೆ
ರಾತ್ಲೆ ರಾಣಿಯೆನ್ ಉಮೆ ದಿವುನ್
ಪುಷ್ಕಳ್ ವೊತ್ಲಾತ್ ಧೊವಾ ಥೆಂಬೆ

ಫಾಂತ್ಯಾರ್ ವ್ಹಾಳ್ಚ್ಯಾ ಥಂಡ್ ವಾರ್ಯಾಕ್
ಧಲ್ತಾ ಬಾಯೆ ಕೂಡ್‌ಗೊ ತುಜಿ
ಸಾತ್ ಸ್ವರ್ ರೊಂಬ್ತಾಂ ಕಾನಾಂತ್
ಜಯ್ತೆಂ ತಕ್ಲೆ ಧಲ್ತಾ ಮ್ಹಜಿ

ತುಂ ಆನಂದ್ ನಿತಳ್ ಕುಡಿಚೊ
ತುಂ ನಾಸ್ ಸಗ್ಳೆ ಪಿಡೆಚೊ
ಸಕಾಳಿಂ ಸಾಂಜೆರ್ ತುಜೆಂ ನಾಮ್
ತುಳಸಿ ಬಾಯೆ ತುಕಾ ಪ್ರಣಾಮ್

ನವೆಂಬರ್ 2007

ದೃಢಿ ಆನಿ ಗ್ರಹಾಂ

ಉದಕ್ ನಾ ವಾರೆಂಯ್ ನಾ

ಕಸ್ಲೆ ತುಮ್ಚೆ ಗಾಂವ್‌ಗೊ

ಚ್ಯಾರ್ ಗಾಂವ್ಚ್ಯಾ ಮಾತ್ಯಾ ವಯ್ರ್

ಉಂಚ್ಲೆಂ ತುಮ್ಚೆಂ ನಾಂವ್‌ಗೊ

ಪುಟ್ಟೆ ಝರಿ ಆಯ್ಕಗೊ ಬಾಯೆ

ಬಿರ್ಮತ್ ಮ್ಹಜಿ ಚೀಂತ್‌ಗೊ

ಎಕ್ ಕುಡ್ಲೊ ಝರ್ ತುಜಿ

ಗರ್ಭಾಂತ್ ತಾಂಚ್ಯಾ ಸೊಡ್‌ಗೊ

ವ್ಹಾಳ್ಯಾ ವಾರ್ಯಾ ಆಯ್ಕರೆ ಬಾಬಾ

ಬಿರ್ಮತ್ ಮ್ಹಜಿ ಚೀಂತ್‌ರೆ

ವ್ಹಾಳೆಂ ಇಲ್ಲೆಂ ವಾರೆಂ ತುಜೆಂ

ತಾಂಚ್ಯಾ ಹರ್ಧ್ಯಾರ್ ಪುಂಕ್‌ರೆ

ತಶೆಂ ಪುಣಿ ಘಡ್ಲೆಂ ತರ್

ಹಾಂವ್ ಇಲ್ಲಿಂ ಖುಶಿ ಜಾತಿಂ

ಇತ್ಲೆ ವ್ಹಡ್ಲೆಂ ವೊಜೆಂ ಮ್ಹಜೆಂ

ಇಲ್ಲೆಂ ತಾಂಚ್ಯಾ ಮಾತ್ಯಾರ್ ದಿತಿಂ

ಎಕಾ ಬಾಪಾಯ್ಚಿಂ ಭುರ್ಗಿಂ ಆಮಿ

ತರೀ ಅಶೆಂ ಕಿತ್ಯಾಕ್ ಜಾಲಾಂ

ಮ್ಹಜೆಂ ಘರ್ ಭರೊನ್ ದಿಲಾಂ

ತುಮ್ಚೆಂ ಘರ್ ಖಾಲಿ ಘಾಲಾಂ

ಸದಾಂ ಖಿಜ್ಣೆ ಸದಾಂಯ್ ಮೊಡಿಂ

ಕೊಯ್ತೊ ಸುರಿಯೊ ತೊಣ್ಣೆ ಝಗ್ಡಿಂ

ತುಮಿ ವಯ್ರ್ ಹಾಸ್ತಾತ್ ಪಳೆವ್ನ್

ತುಮ್ಕಾಂ ಕಿತೆಂ ಪಡೊನ್ ಗೆಲಾಂ

ತುಮ್ಮಾ ಗಾಂವಾಂತ್ ಪುಟ್ಟಿ ತರ್
ವಾರೆಂ ಆನಿ ಉದ್ಯಾ ರ್ಘುರ್
ಹಾಂವ್‌ಗೊ ಬಾಯೆ ಹಾಸ್ತಿಂ ತೆದ್ನಾಂ
ತುಮ್ಮೆ ಹಾಲ್ ಚಿಂತುನ್ ಕೊಣ್ಣಾ

ಮಾರ್ಚ್ 2007

ಆನ್ಯಾಚೆಂ ಫರ್

ಮ್ಹಜೆಂ ಫರ್ ಆನ್ಯಾಚೆಂ

ಭಾಯ್ಲ್ಯಾನ್ ಸಗ್ಳೆಂ ದೆಖ್ಪಾಚೆಂ

ವೀಚ್ ದಿವ್ಯಾಚ್ಯಾ ಉಜ್ವಾಡಾನ್

ಚರವ್ ಹಾಂವೆಂ ಘೆವ್ಪಾಚೆಂ

ಉಗ್ತಾ ಘರಾಂತ್ ಮಿಶಾಲ್ ಆಸ್ಲಿಂ

ಹಾಚ್ಯಾ ಹಾತಾಂತ್ ಪಡುನ್ ಫಸ್ಲಿಂ

ಬಂಧಿ ಕರುನ್ ಹಾಡ್ಲೆಂ ಮ್ಹಾಕಾ

ಹೆಂ ಜಿವಿತ್ ಕೊಣಾಕ್‌ಚ್ ನಾಕಾ

ಆನ್ಯಾಂಚ್ಯಾ ಚ್ಯಾರ್ ವಣಿಂ ಮಧೆಂ

ಶೆವ್ಪಿ ಹಾಲವ್ನ್ ಘುಂವ್ತಾಂ ಹಾಂವ್

ಉಡೊಂಕ್ ಹಾಂಗಾ ಆವ್ಯಾಸ್ ನಾ

ಧಾಂವೊಂಕ್ ಹಾಂಗಾ ಸಾಧ್ಯ್‌ಚ್ ನಾ

ತೆವ್ಪಿನ್ ಹೆವ್ಪಿನ್ ಆಪ್ತಾಂ

ಸಕ್ಲಾ ಧರ್ಣಿರ್ ಶೆವ್ಪತಾಂ

ಝಾಡಾಂಯ್ ಆಸಾತ್ ಘಾತರೀ ಆಸಾತ್

ಬುಳ್ಬುಳ್ಕಾಂಚ್ಯೊ ಝರೀಯ್ ಆಸಾತ್

ಕಾಲ್ವಾಂಯ್ ಆಸಾತ್ ಖಿಡ್ವಾಂಯ್ ಆಸಾತ್

ಜೆವಣ್‌ಯ್ ದಿತಾತ್ ಖಾಣ್‌ಯ್ ದಿತಾತ್

ದಿಂವ್ಚೆಂ ದಿತಾತ್ ಸಗ್ಳೆಂ ಆಸಾ ನಕ್ಲಿ

ನಕ್ಲಿ ಘರಾಂತ್ ನಕ್ಲಿ ಹಾಂವ್ ಮಾತ್ ಅಸ್ಲಿ

ಭುರ್ಗಿಂ ಯೆವುನ್ ತಿಳ್ತಾತ್ ಮ್ಹಾಕಾ

ಭಾಯ್ಲ್ಯಾನ್ ಆನ್ಯಾರ್ ಕೊಂಕ್ತಾತ್ ಮ್ಹಾಕಾ

ತಾಂಚ್ಯಾ ದೊಳ್ಕಾಂಕ್ ರಂಗಾಳ್ ದಿಸ್ತಾ

ಮ್ಹಜೆಂ ಕಾಳಿಜ್ ದುಕಿನ್ ಲಾಸ್ತಾ

ಮ್ಹುಕಾ ಮಾರುನ್ ಖಾರೇ ಪಾಪ್ಯಾ
ಬಂಧಿ ಕರುನ್ ದವ್ರುಂ ನಾಕಾ
ಆರ್ಸ್ಯಾಂಚ್ಯಾ ಚ್ಯಾರ್ ವೊಣ್ಣಿಂ ಮಧೆಂ
ನಕ್ಲಿ ಜಿವಿತ್ ನಾಕಾಚ್ ನಾಕಾ

ಮಾಯ್ 2007

ಲಜೆಚಿಂ ಕುಂಡೆಂ

ಸಂಸಾರ್ ಸಗ್ಳೊ ನಾಚ್ತಾ ಉಡ್ತಾ

ಹಾಸ್ತಾ ಖೆಳ್ತಾ

ತುಕಾ ಕಸಲಿ ಲಜ್‌ಗೊ ಬಾಯೆ

ಲಜೆನ್ ಕಿತ್ಯಾಕ್ ದೊಡ್ತಾಯ್

ಹಾಸ್ತಾನಾ ಲಜ್ ಖೆಳ್ತಾನಾ ಲಜ್

ವೆಂಗ್ತಾನಾ ಲಜ್

ಆಗೊ ತುಂ ಲಜೆಚ್ಯಾ ಕುಂಡ್ಲಾ

ಅಶೇಂಯ್ ಕಿತ್ಯಾಕ್ ಲಜ್ತಾಯ್

ಹಾಕಾಯ್ ದೆಖ್ತಾಯ್ ತಾಕಾಯ್ ದೆಖ್ತಾಯ್

ಸಂಸಾರಾಕ್ ಜೊಕ್ತಾಯ್

ಜಾಂಗ್ಲಾಂ ವಯ್ಲಿ ಮಿಡಿಯ್ ಚೊಯ್ತಾಯ್

ತುಂ ಕಿತ್ಯಾಕ್ ಲಜ್ತಾಯ್

ಕುಡಿ ಮಧೆಂ ಶೆಂಡೆ ತುಜೆ

ಗೋಲ್ ಗೋಲ್

ತಾಂಚೆ ಗೊರೆ ತಾಂಚೆ ಗೊರೆ

ಪಾಲಂವ್ ಕಿತ್ಯಾಕ್ ಪೊಡ್ತಾಯ್

ಸಂಸಾರಾಚಿ ಲಜ್‌ಗೊ ಬಾಯೆ

ಸಗ್ಳಿ ಭರ್ಲ್ಯಾ

ತುಜೆಚ್ ಕುಡಿಂತ್ ತುಜ್ಯಾಚ್ ವಿಶ್ವಾಂತ್

ಹಾಂವ್‌ಗೊ ತುಕಾ ಪಿಸ್ವಲಾಂ

ಪೊಲ್ಕಾಕ್ ಪೊಶೆವ್ನ್ ಶೆಂಡ್ಯಾಕ್ ಘಾಸುನ್

ಆರಾವ್ನ್ ಧರ್ತಾನಾ

ಮೊಗಾನ್ ತುಜೆ ವೆಂಗೆಂತ್ ಬಾಯೆ

ಕಾಂಟೆ ಕಿತ್ಯಾಕ್ ತೊಪ್ತಾಯ್

ಹಾಂವ್‌ಗೊ ಬಾಯೆ ಪಿಸೊ ಮನಿಸ್

ಲಜೆ ಕಾಂಟೆ

ತುಜೆ ಕುಡಿಂತ್‌ಚ್ ಆಸಾತ್ ಕಾಂಟೆ

ಲಜ್ ತುಜೆ ವಾಂಟಯ್

ದಶೆಂಬರ್ 2007

ತೆಂ ಪುಸ್ತಕ್

ಬಾಬಾ ತುಕಾ

ಕಿತೆಂ ದೀಂವ್

ಮಂಗ್ಳುರ್ದೆ ಆರಾಕ್

ಕಾರ್ವಾರ್ದೆ ಕಾಜ್ವೊ

ಯಾ

ಗೊಂಯ್ಚಿ ಫೆನ್ನಿ

ಆರೆ ಪುತಾ ತೊ ಸಾಂಗಿ ಮ್ಹಾಕಾ

ದೀರೆ ಮ್ಹಾಕಾ

ನಿಂವ್ಳನಾ ತಸ್ಲೆಂ ಆಮಾಲ್

ಬಾಬಾ ತುಕಾ

ಕಿತೆಂ ದೀಂವ್

ಮಂಗ್ಳುರ್ದೆಂ ಮೊಗ್ರೆಂ

ಕಾರ್ವಾರ್ದೆಂ ಶಿಂವ್ತಿಂ

ಯಾ

ಗೊಂಯ್ಚೆ ಗುಲೊಬ್

ಆರೆ ಪುತಾ ತೊ ಸಾಂಗಿ ಮ್ಹಾಕಾ

ದೀರೆ ಮ್ಹಾಕಾ

ಬಾವನಾ ತಸಲೆಂ ಫುಲ್

ಬಾಬಾ ತುಕಾ

ಕಿತೆಂ ದೀಂವ್

ಮಂಗ್ಳುರ್ದೆ ಬೀಡಿ

ಕಾರ್ವಾರ್ದೆ ಸಿಗ್ರೇಟ್

ಯಾ

ಗೊಂಯ್ಚೆಂ ಚುರುಟ್

ಆರೆ ಪುತಾ ತೊ ಸಾಂಗಿ ಮ್ಹಾಕಾ

ದೀರೆ ಮ್ಹಾಕಾ

ಸಾಸ್ಣಾಕ್ ಧುಂವರೆಂ ಪಾನ್

ಬಾಬಾ ತುಕಾ

ಖಿಂಯ್ ಥಾವ್ನ್ ಹಾಡುಂ

ನಿಂವ್ಳನಾ ತಸ್ಲೊ ಸೊರೊ

ಬಾವನಾ ತಸ್ಲೆಂ ಪುಲ್

ಸಾಸ್ಣಾಕ್ ಧುಂವರೆಂ ಪಾನ್

ಹಾಸ್ಲೊ ಪಳೆವ್ನ್

ಆನಿ ಸಾಂಗಿ ಮ್ಹಾಕಾ

ಘೆರೆ ಪುತಾ

ವಾಚ್ ಹೊ ಬೂಕ್

ಪಯ್ಲೆಂ ಪಾನ್ ಪರ್ತಿತಾನಾ

ವಯ್ಲೊ ಜಿಬ್ಬೊ ಉಬೊನ್ ಗೆಲೊ

ದುಸ್ರೆಂ ಪಾನ್ ಪರ್ತಿತಾನಾ

ಸಕಯ್ಲೆಂ ಕಲ್ಸಾಂವ್ ನಿಕ್ಲೊನ್ ಗೆಲೆಂ

ತಿಸ್ರೆಂ ಪಾನ್ ಪರ್ತಿತಾನಾ

ದೊಳ್ಯಾಂಚಿಂ ಖೊವ್ಣಾಂ ನಿಕ್ಲೊನ್ ಪಡ್ಲಿಂ

ವಿಣ್ಣೊ ಹಾಂವ್ ವಿಣ್ಣೊ ಜಾಲೊಂ

ತೊ ಪಳೆವ್ನ್ ಹಾಸ್ಲೊ ಮ್ಹಾಕಾ

ಹಾಂಗಾಸರ್ ಮೆಳ್ತಾ ಸಗ್ಳೆಂ ತುಕಾ

“ಹೆಂಚ್ ಸತ್, ಹೆಂಚ್ ಸುಖ್, ಹೆಂಚ್ ದೂಕ್”

ಎಪ್ರಿಲ್ 2006

ಅಡಯಿಲ್ಲೆಂ ಫುಲ್

ಭಂವ್ರೊ ಹಾಂವ್

ಭೊಂವ್ತಾಂ ವೊಡ್ತಾಂತ್

ಫುಲಾಕ್ ಮ್ಹಜ್ಯಾ ಸೊಧುನ್

ಯೆಣ್ಯಾನ್ ಮ್ಹಜ್ಯಾ ಉಲ್ಲಾಸುಂಚೆಂ

ಪಾಕೈರ್ ಆಪ್ಲ್ಯಾ ಆಸ್ತೊ ದಿಂವ್ಚೆಂ

ಥಕ್ಲಾಂ ಆಜ್ ಸೊಧುನ್ ತಾಕಾ

ವೊಡ್ತಾ ಮ್ಹಾಲಿ

ವೊಡ್ತಾ ಮ್ಹಾಲಿ

ಕಿತ್ಯಾಕ್ ವೊಗೊ ಜಾಲಾಯ್

ದಯಾ ಕರುನ್ ಸಾಂಗ್‌ರೆ ಮ್ಹಾಕಾ

ಖಂಯ್ಸರ್ ತಾಕಾ ವೆಲಾಂಯ್

ಕಾತ್ರಿನ್ ರುಾಡಾ ತೆಂಗ್ಚೊ ಕಾಪ್ಚೊ

ಫುಲಾಂ ಪಾಕೈಚೊ ಪಿಸ್ವುನ್ ಘಾಲ್ಚೊ

ಸಾಂಗ್‌ರೆ ಮ್ಹಾಕಾ ಕಿತೆಂ ತಾಕಾ ಕೆಲಾಂಯ್

ಸಗ್ಳಿಂ ವೊಡ್ತಾಂ

ಭೊಂವುನ್ ಆಯ್ಲೊಂ

ಫುಲ್‌ರೆ ಮ್ಹಾಕಾ ಮೆಳ್ಳಾ

ಖಂಯ್ಸಾ ವೊಡ್ತಾಂತ್ ರೊಯ್ಲಾಂ ತಾಕಾ

ಕಿತೆಂಚ್ ಕಾಂಯ್ ಕಳ್ಳಾ

ಚಿಂತುನ್ ತಾಕಾ ಭೊಗುನ್ ತಾಕಾ

ಕಾಳಿಜ್ ಮ್ಹಜೆಂ ಗಳ್ಳಾಂ

ಬಳ್ ಮ್ಹಜೆಂ ವಿರ್ಲಾಂ

ಆಜ್‌ರೆ ಹಾಂವ್ ಜಾಲಾಂ ಖುಶಾಲ್

ಫುಲ್‌ರೆ ಮ್ಹಾಕಾ ಮೆಳ್ಳಾಂ

ವೊಡ್ತಾ ಮ್ಹಾಲಿನ್ ಫಾಂಟೊ ಕಾತ್ರುನ್

ಕಾಂಟ್ಯಾ ದೊರ್ಚಾರ್ ಖೊಯ್ಲಾಂ

ಕಾಂಟ್ಯಾ ರುಾಡಾಂ ಕಾತ್ ಕಾಂಪ್ತಾ

ಹಾಂವ್‌ರೆ ಥಂಯ್ಸರ್ ಪಾವ್ಲಾಂ

ರಗ್ತಾಂ ಝರಿ ಗಣ್ಣೆ ನಾಸ್ತಾಂ

ಹಾಂವ್‌ರೆ ತಾಕಾ ವೆಂಗ್ಲಾಂ

ಜೂನ್ 2006

ಪಿ.ಜಿ. ಕರುಗಲ್ಲಡೆ

ಕುಮರಿಚೊ ಗರ್ಭ್

ಕುಡಿಕ್ ಮ್ಹಜೆ ಶಿಂದುನ್
ಫಾಂಟ್ಯಾನ್ ಫಾಂಟೊ
ಕುಮರಿಚೆ ವೊಳಿಂನಿ ಖೊಯ್ಲೊ
ಲಾಟ್ಕೆಚೆಂ ಉದಕ್ ಪಿಯೆಂವ್ಕ್ ದಿಲೆಂ
ಘುಡ್ವ್ಯಾಚ್ಯಾ ಉದ್ಕಾನ್ ನ್ಹಾಣಯ್ಲೆಂ
ಮಾಯ್ ಮ್ಹಯ್ನಾಚೆಂ ಪುಲಾಂ
ಪುಲ್‌ಲ್ಲಾ ಬರಿಂ
ಸಗ್ಳೆ ಕುಮರಿಂತ್ ಮ್ಹಜೆಚ್ ವಿಸ್ವೆ
ವಾಡ್ಲೆ ಆನಿ ಪುಲ್ಲೆ

ಕುಮರ್ ಭರ್ಲಿ, ಸೊಬ್ಬಿ
ಮ್ಹಜೆಚ್ ಕುಡಿಚ್ಯಾ ವಿಸ್ವಾಂನಿ
ಹಾಂವೆಂ ಆನಿ ಮ್ಹಜ್ಯಾ ವಿಸ್ವಾಂನಿ
ಕುಮರಿಕ್ ಗರ್ಭ್ ಕೆಲೊ
ಆಮಾಶೆಚೆ ರಾತಿಂ
ಚಂದ್ರ್ ಲಿಪ್‌ಲ್ಲಾ ಬರಿಂ
ಕುಮರಿಚ್ಯಾ ಉದರಾಂತ್ ತೊ ಲಿಪ್ಲೊ
ವಾಂಕ್ಡೊ ತಿಂಕ್ಡೊ ದಾಟೊ ಮೊಟೊ
ಉದರಾಂತ್ ವಾಡ್ಲೊ

ತಾಣೆ ವಾಡೊಂಕ್ ಜಾಯ್
ಹಾಂವೆಂ ಮರೊಂಕ್ ಜಾಯ್ ಆಸ್ಲೆಂ
ಪುಣ್ ತಶೆಂ ಘಡ್ಲೆಂ ನಾ
ತೊ ಆಯ್ಲೊ ಪರ್ತ್ಯಾನ್ ಆಯ್ಲೊ
ಪಯ್ಲೆಂ ಮ್ಹಾಕಾ ಶಿಂದ್‌ಲ್ಲೊ
ಆತಾಂ ಪರ್ತ್ಯಾನ್ ಶಿಂದುಂಕ್
ಮ್ಹಾಕಾ ಆನಿ ಮ್ಹಜ್ಯಾ ಭುರ್ಗ್ಯಾಂಕ್
ಕಸಾಯ್ಗಾರಾಚಿ ಕೊಯ್ತಿ ಖೆಳ್‌ಲ್ಲಾ ಬರಿಂ
ತಾಚಿ ಕೊಯ್ತಿ ಆಮ್ಚ್ಯಾ ವಿಸ್ವಾಂನಿ ಖೆಳ್ಳಿ

ಗಿದಾನ್ ಪಿಲಾಕ್ ಆರಾವ್ನ್ ವೆಲ್ಲಾಬರಿಂ
ಆಮ್ಕಾಂ ಹುಮ್ಮುನ್ ತಾಣೆ ಕಾಡ್ಲೆಂ
ಆವಯ್ಚಿ ವಾರ್ ಕಾತ್ರುನ್
ಭುರ್ಗ್ಯಾಕ್ ವಿಂಗಡ್ ಕೆಲ್ಲಾಬರಿಂ
ಆಮ್ಚ್ಯಾ ಫಳಾಂ ಥಾವ್ನ್
ತಾಣೆಂ ಆಮ್ಕಾಂ ವಿಂಗಡ್ ಕೆಲಿಂ
ಫಳಾಂಕ್ ಆಮ್ಚ್ಯಾ ವಿಕ್ರಾಕ್ ಫಾಲೆಂ
ಲೊಕಾನ್ ತಾಂಕಾಂ ವಿಕಿಂ ಘೆಲ್ಲೆಂ
ತಾಂಚ್ಯಾ ಭುರ್ಗ್ಯಾಂಕ್ ಖಾಣ್ ದಿಂವ್ಚ್ಯಾಕ್

ಆಮ್ಕಾಂ ಪರ್ತ್ಯಾನ್ ಖೊಯ್ಲಾಂ
ತೆಚ್ ಕುಮೆರಿಂತ್
ನಾ ಆಮಿ ಝಗ್ಡೊಂಕ್ ಸಕ್ತಾಂವ್
ನಾ ಆಮಿ ರಡೊಂಕ್ ಸಕ್ತಾಂವ್
ತಾಂಚ್ಯಾ ಹಾತಾಂನಿ ತಾಂಚ್ಯಾ ಪಾಯಾಂನಿ
ಮಸ್ತುಂಚಿ ಏಕ್ ವಸ್ತ್ ಆಮಿ
ಆಮ್ಚೊ ವೇಳ್ ಕೆದ್ನಾ ಯೇತ್
ಆಮ್ಚೊ ಅಂತ್ ಕೆದ್ನಾ ಜಾಯ್ತ್
ಕೊಣೀ ಪುಣ್‌ಯ್ ಸಾಂಗ್ತಾತ್?

ಜನೆರ್ 2008

ಬರಿಂ ಮಾರ್ಚೆಂ ಉತರ್, ಕವಿಕ್ ತಶೆಂ ಪ್ರಕಾಶಕಾಕ್

ಕೊಂಕ್ಣಿ ಕವಿತಾ ಸಂಸಾರಾಂತ್ ಆಯ್ಲೆವಾರ್ ಉದೆವ್ನ್ ಆಯ್ಲಲ್ಯಾ ಕವಿಂ ಪಯ್ಲಿ ಪಿ.ಜೆ. ಕರುಗಳ್ಳಡೆನ್ ಕವಿತಾ ರಚುಂಕ್ ವಿಂಚ್ಚಿ ವಿಷಯ್ ಎಕಾ ಅತ್ವಾಚ್ ವರ್ಗಾಚೆ. ತೆ ದಿಶ್ಟಿನ್ ತೊ ಕವಿತಾ ಪಿಕಂವ್ಚ್ಯಾ ಶೆತಾಂತ್ ಆಪ್ಲೆಂಚ್ ಏಕ್ ನವೆಸಾಂವ್ ರಚುಂಕ್ ಸಕ್ಲಾ ಅಶೆಂ ಹಾಂವ್ ಪಾತ್ಯೆತಾಂ.

‘ಕವಿಂಕ್ ರಚ್ಚೊ ಕವಿ’ ಮ್ಹಣ್ ಆಮಿ ಪೊಳ್ಕೊಂಚ್ಯಾ ಬಾಬ್ ಮೆಲ್ವಿನ್ ರೊಡ್ರಿಗಸಾನ್ ಚಲವ್ನ್ ವೆಲ್ಲ್ಯಾ/ವರ್ಚ್ಯಾ ಕವಿತಾ ಬಸ್ಕೆಂನಿ ಸಕಾರಾತ್ಮಕ್ ಪಾತ್ರ್ ಘೆವ್ನ್, ಬರಿಂ ಕವಿತಾ ಬರಂವ್ಚೊ ಶೆಗುಣಾಂಚೊ ಅಭ್ಯಾಸ್ ಕರುನ್, ‘ಕವಿತಾ ಕುಳಾರಾಚೆ’ ಗರಡಿಂತ್ ಪಳ್ಳೊನ್ ಪರಿಪಿಕಾಯೆಕ್ ಪಾವ್ಲಲ್ಯಾ ‘ದಾಯ್ಜಿ ದುಬಾಯ್’ ಪಂಗಡಾಂತ್ಲಾ ಭೋವ್ ಥೊಡ್ಯಾ ಅಪ್ರತಿಮ್ ಕವಿಂ ಪಯ್ಲಿ ತೊ ಎಕ್ಲೊ.

ತಾಚ್ಯೊ ಭೋವ್ ಥೊಡ್ಯೊ ಕವಿತಾ ತಾಣೆಂ ‘ಕವಿತಾ’ ಚೆ ಬಸ್ಕೆಂನಿ ಸಾದರ್ ಕೆಲ್ಲ್ಯಾ ತೆದ್ನಾಂ, ತ್ಯೊ ಆಯ್ಕೊಂಚೊ ಆನಿ ಆನಂದ್ ಪಾಂವ್ಚೊ ಸುಯೋಗ್ ಮ್ಹಾಕಾ ಲಾಭ್ಲಾ. ತಾಚ್ಯಾ ಕವಿತಾಂನಿ ಅತ್ವೆಚ್ ವಿಷಯ್ ಆಮ್ಕಾಂ ಝಳ್ತಾತ್. ದಾಕ್ಲ್ಯಾಕ್, ‘ಬಾಬಾ, ಮ್ಹಜೆ ಸೈರಿಕ್ ಜಾಲ್ಯಾ’ ಮ್ಹಳೆ ಕವಿತೆಂತ್ ಜೆದ್ನಾಂ ತೊ ತಾಚೆ ಸೈರಿಕೆಚೆ ಸೊಭಾಯ್ ಮೆಚ್ಚಯ್ತಾ, ತೆದ್ನಾಂ ಮ್ಹಾಕಾ ಭೊಗ್ಲಲೆಂ ಆಸಾ ಕೀ ತಾಚೆ ಸೈರಿಕ್ ಬೊಲ್ತೆ ಸೊಭಿತ್ ಚಲಿಯೆಲಾಗಿಂ ಜಾಲ್ಯಾ. ಎಕೆ ಘಡಿಯೆಕ್ ಮ್ಹಾಕಾ ಕವಿಲಾಗಿಂ ಸೈರಿಕ್ ಜಾಲ್ಲೆ ಚಲಿಯೆಕ್ ದೆಕ್ಚಿ ಅಶಾ ಜಾಲ್ಲೀಯ್ ಆಸಾ, ತಿತ್ಲಿ ಸೊಬಿತ್ ಚಲಿ ತಾಕಾ ಕಶಿ ಫಾವೊ ಜಾಲಿಗಾಯ್ ಮ್ಹಳೊ ಮೊಸೊರ್ ಜಾಲ್ಲೊಯ್ ಆಸಾ. ಪುಣ್ ಕವಿತೆಚ್ಯಾ ಶೆವೊಟಾಕ್ ಪಾವ್ತಾನಾ ಗಮ್ತಾ ಕೀ ತಾಚೆ ಸೈರಿಕ್ ಖಂಯ್ಚೆಯ್ ಚಲಿಯೆ ಲಾಗಿಂ ನ್ಹಯ್, ಬಗರ್ ಆಮಿ ಸಾಸ್ಣಾಕ್ ಧಾಂಪೊನ್ ವೆಚ್ಯಾ ಸ ಪುಟಂಚ್ಯಾ ಗೂಂಡ್ ಪೊಂಡಾಲಾಗಿಂ ಜಾಲ್ಯಾ. ಮ್ಹಜೆ ಆಂಗಾಚೆ ಲೋಂವ್ ಸಾಮ್ಕಿ ಉಬಿ ಕೆಲ್ಲಿ ಕವಿತಾ ಹಿ. ಹಿ ಕವಿತಾ ಆಯ್ಕಲ್ಯಾ ಉಪ್ರಾಂತ್ ಹಾಂವೆಂ ತಾಚ್ಯೊ ಕವಿತಾ ಆಯ್ಕೊಂಚೊ ಏಕ್‌ಚ್ ಏಕ್ ಸಂದರ್ಭ್ ಚುಕೊನ್ ಘೆಂವ್ಕ್ ನಾ.

ಆನ್ಯೇಕ್ ತಾಚೆ ಕವಿತಾ ಆಸಾ ಜಿ ತೆಗಾಂ ಭಯ್ಣಿಂ ಮಧ್ಲೊ ಮೋಗ್, ಸಂಬಂಧ್, ನಿಶ್ಚುರಾಯ್ ಇತ್ಯಾದಿ ವರ್ಣಿತಾ. ಆಯ್ಕತಲ್ಯಾಕ್ ಅಶೆಂ ಭೊಗ್ತಾ ಕೀ ತೆವ್ಚೊ ಭಯ್ಣಿ ಆಮ್ಕೊಚ್ ಯೇವ್ನ್ ಮುಖಾರ್ ಬಸ್ಲಾತ್. ಪುಣ್ ಶೆವ್ಪಿಂ ಗಿನ್ಯಾನಾಕ್ ಯೆತಾಕೀ ತ್ಯೊ ಭಯ್ಣಿ ನ್ಹಯ್ ರಗ್ತಾ ಮಾಸಾಚ್ಯೊ ಬಗರ್ ಸರಿಯೊ ವಿಜೆಚ್ಯೊ - ತೀನ್ ರಂಗಾಂಚ್ಯೊ ಜ್ಯೊ ಜಿಣಿಭರ್ ಎಕಾ ಕವಚ್ಯಾಂತ್ ಫಿಚ್ಯಾರ್ ಆಸ್ತಾತ್, ಪುಣ್ ಕೆದಿಂಚ್ ಎಕಾಮೆಕಾ ಲಾಗಿಂ ಜಾಯ್ನಾಂತ್.

ಸಾದ್ಯಾ ಚಿಂತಾಂಕ್ ಚಿಂತುಂಕ್ ಅಸಾಧ್ಯ್ ಆಸ್ತೆ ಸಾದೆ ವಿಷಯ್ ಘೆವ್ನ್, ತ್ಯಾ ವಿಷಯಾಂನಿ ಸೊಭಾಯ್ ಭರ್ಚಿ ಸಕತ್ ಆನಿ ಚತುರಾಯ್ ಹ್ಯಾ ಕವಿಚಾ ಹರ್ಯೆಕ್ ಕವಿತಾಂತ್ ಆಮ್ಕಾಂ ಝಳ್ತಾ. ಹಾಂವ್ ನ್ಹಯ್ ಫಕತ್ ಪಿ.ಜೆ. ಕ್ ತಾಚ್ಯಾ ಅಖಂಡ್ ಚಿಂತ್ನಾ ಸಕ್ತಿಚೆರ್ ತಾಕಾ ವಾಖಣ್ತಾಂ ಬಗರ್ ಅಸಲ್ಯಾ ಎಕಾ ಪ್ರಬುದ್ಧ್ ಕವಿಕ್ ಸೊಧುನ್ ಕಾಡ್ಲಲ್ಯಾ ಬಾಬ್ ಮೆಲ್ವಿನ್

ರೋಡಿಗಸಾಕ್ಯ ಉಲ್ಲಾಸ್ ಪಾಟಂವ್ವೆಂ ವಾಜ್ಜಿ ಆನಿ ನಿತಿಪ್ರಕಾರ್ ಮ್ಹಣ್ ಸಮ್ಜತಾಂ.

ಆನಿ ಆತಾಂ ಪಿ.ಜೆ. ಚಿಂ ಕವಿತಾಂ ಬುಕಾ ರುಪಾರ್ ಉಜ್ವಾಡಾವ್ನ್ ಕಾಳೊಕಾಂತ್ಲ್ಯಾ ಕವಿಕ್ ಸರ್ವಾಂಚೆ ಝಳ್ಕೆಕ್ ತೊ ಹಾಡ್ತಾ ತರ್ ತಾಕಾ ನ್ಹಯ್ ಫಕತ್ ಮ್ಹಜೆ ಉಲ್ಲಾಸ್ ಫಾವೊ ಜಾತಾತ್, ಬಗರ್ ಆಖ್ತಿ ಕೊಂಕಣಿ ಸಮುದಾಯಾಚೆ ಉಲ್ಲಾಸ್, ಉದ್ಭಾರ್ ಉಣೆಂ ಪಡೊಂಕ್ ಪುರೊ.

ದೊಗಾಂಯ್ಚಿ ಬರೆಂ ಮಾಗೊನ್

ಹೇಮಾಚಾರ್ಯ

'ದಾಯ್ಜಿ ದುಬಾಯ್' ತರ್ಫೆನ್

Jeevan Sequeira & Family, Matpady,
(Dubai)

Prakash Sequeira & Family, Matpady,
(Dubai)

Naveen Sequeira & Family, Matpady,
(Dubai)

Roshan D'Almeida & Family, Honnala,
(Dubai)

Rupert D'Almeida & Family, Honnala,
(Dubai)

Kiran Pinto & Family, Brahmavar,
(Dubai)

Derryl Menezes & Family, Brahmavar,
(Dubai)

www.brahmavara.com



ಪಿ. ಜಿ. ಕರುಗಟ್ಟಡೆ

ಸಂಪೂರ್ಣ ನಾಂವ್, ಪಿಯುಸ್ ಜೇಮ್ಸ್ ಡಿ'ಸೋಜಾ

ಸಾಸ್ತಾನ್ ಹಂಗಾರ್‌ಕಟ್ಟಿಬ್ಯಾ ಆಗ್ನೆಸ್ ಡಿ'ಆಲ್ಮೇಡಾ ಅನಿ ಬಾರ್ಕುರ್ಚ್ಯಾ ದೆವಾಧಿನ್ ಜೋಸೆಫ್ ಡಿ'ಸೋಜಾಬ್ಯಾ ಚೆವ್ಣಾಂ ಭುರ್ಗ್ಯಾಂ ಪಂತ್ಯ ನಿಮಾಣೊ
1963 ಇಸ್ವೆಂತ್ ಬಾರ್ಕೂರ್ ಹೊಸಾಚ್ ವಾಡ್ಯಾಬ್ಯಾ ಕರುಗಟ್ಟಡೆಂತ್ ಜಲ್ಮ್

1984 ಇಸ್ವೆಂತ್ ಬಾರ್ಕುರ್ಚ್ಯಾ ನೇಶನಲ್ ಜ್ಯೂನಿಯರ್ ಕೊಲೆಜಿಂತ್
ಪಿಯು.ಸಿ. ಶಿಕಪ್

1986 ಇಸ್ವೆಂತ್ ಉಡುಪಿಬ್ಯಾ ಟ್ರಿನಿಟಿ ಇಂಡಿಯನ್ ಟೆಕ್ನಿಕಲ್ ಇನ್‌ಸ್ಟಿಟ್ಯೂಟ್
ಥಾವ್ನ್ ಎಲೆಕ್ಟ್ರಿಕಲ್ ಡಿಪ್ಲೊಮಾ

1993 ಥಾವ್ನ್ ದುಬಾಯ್ ಶೆರಾಂತ್ ವಾವ್ನ್

ಪತಿಣ್ ಆಲಸ್ ಒಲವೇರಾ, ಪೂತ್ ಆಲ್‌ಸ್ಟನ್ ಅನಿ ಪ್ರೆಸ್ಟನ್ ಡಿ ಸೋಜಾ

'ನಿಮಾಣಿ ಸೈರಿಕ್' ತಾಚೆಂ ಪುಡ್ಲದ್ ಕವಿತಾ ಪುಸ್ತಕ್

ಹೆಂ ಕವಿತಾ ಪಬ್ಲಿಕೇಶನ್ಸ್ ಹಾಂಚೆಂ ಪುಸ್ತಕ್